



పారిశ్రామిక హబ్గా ఎన్టీఆర్ జిల్లా



- ఎంఎస్ఎంఈల అభివృద్ధికి ప్లాటెడ్ ఫ్యాక్టరీ కాంప్లెక్సులు
- నియోజకవర్గానికి ఒక ఎంఎస్ఎంఈ పార్కు ఏర్పాటు
- వన్ ఫ్యామిలీ-వన్ ఆంత్ ప్రెస్యూర్ దిశగా వడివడిగా అడుగులు
- విస్తృత ఉపాధి అవకాశాల సృష్టికి ప్రభుత్వ కొత్త చొరవ
- ఔత్సాహికులు సద్వినియోగం చేసుకోవాలి
- జిల్లా కలెక్టర్ డా. జి.లక్ష్మీశ, ఎమ్మెల్యే బొండా ఉమామహేశ్వరరావు

ఎన్టీఆర్ జిల్లా బ్యారో, నవంబర్ 11, మేజర్ స్టూన్ : స్వర్ణాంధ్ర, వికసిత భారత్ దిశగా చేస్తున్న ప్రయాణంలో జిల్లాను పారిశ్రామిక హబ్గా తీర్చిదిద్దేందుకు ప్రజాప్రతినిధుల భాగస్వామ్యంతో కృషిచేస్తున్నామని.. ప్రతి కుటుంబం నుంచి ఒక పారిశ్రామికవేత్త రావాలనేది గౌరవ ముఖ్యమంత్రి ఆకాంక్ష అని.. ఈ లక్ష్య సాధనకు ప్రతి నియోజకవర్గంలో ఎంఎస్ఎంఈ పార్కులతో పాటు ప్లాటెడ్ ఫ్యాక్టరీ కాంప్లెక్సు (ఎఫ్ఎఫ్ఎస్)లను అభివృద్ధి చేస్తున్నట్లు జిల్లా కలెక్టర్ డా. జి.లక్ష్మీశ, శాసనసభ్యులు బొండా ఉమామహేశ్వరరావు అన్నారు. మంగళవారం విజయవాడ సెంట్రల్ నియోజకవర్గం పరిధిలో వాంబే కాలనీ ప్రాంతంలో రూ. 13.78 కోట్లతో

ఏర్పాటుకానున్న ప్లాటెడ్ ఫ్యాక్టరీ కాంప్లెక్సుకు కనిగిరి నుంచి ముఖ్యమంత్రి చంద్రబాబు నాయుడు వర్చువల్గా శంకుస్థాపన చేశారు. ఈ కార్యక్రమానికి కలెక్టర్ లక్ష్మీశ, శాసనసభ్యులు బొండా ఉమామహేశ్వరరావు.. స్థానిక ప్రజాప్రతినిధులు, అధికారులతో కలిసి హాజరయ్యారు. ఈ సందర్భంగా కలెక్టర్ లక్ష్మీశ మాట్లాడుతూ జిల్లాలో దాదాపు రూ. 42 కోట్లతో విజయవాడ సెంట్రల్, మైలవరం నియోజకవర్గాల్లో ప్లాటెడ్ ఫ్యాక్టరీ కాంప్లెక్సులతో పాటు జగ్గయ్యపేట నియోజకవర్గంలో ఎంఎస్ఎంఈ పార్కుకు గౌరవ ముఖ్యమంత్రి వర్చువల్గా శంకుస్థాపన చేశారన్నారు. స్పీడ్ ఆఫ్ డూయింగ్ బిజినెస్ స్ఫూర్తికి అనుగుణంగా వీటిని త్వరితగతిన పూర్తిచేసి

2



అనుమతి లేనిదే... నిర్మించొద్దు

అనధికార కట్టడాలపై చర్యలు తప్పవు

వీఎంసీ చీఫ్ సిటీ ప్లానర్ కె. సంజయ్ రత్న కుమార్

విజయవాడ కార్పొరేషన్, మేజర్ స్టూన్ : అనుమతి లేనిదే భవనం నిర్మించరాదని విజయవాడ నగరపాలక సంస్థ చీఫ్ సిటీ ప్లానర్ కె. సంజయ్ రత్న కుమార్ అన్నారు. మంగళవారం ఉదయం చీఫ్ సిటీ ప్లానర్ ఆదేశాల మేరకు, కార్పొరేషన్ పరిధిలోని ఉన్న అనధికార నిర్మాణాలపై చర్యలు చేపట్టడం జరుగుతున్నది, ఈ ప్రక్రియలో గురునానక్ కాలనీ, రామలింగేశ్వర నగర్, హిందూ హైస్కూల్ ప్రక్కన, కొత్తపేట, కేటి రోడ్ లో ఉన్న అనధికార కట్టడాలను గుర్తించి తొలగింపు చర్యలు తీసుకున్నారని అన్నారు. ఈ సందర్భంలో చీఫ్ సిటీ ప్లానర్ మాట్లాడుతూ విజయవాడ మునిసిపల్ కార్పొరేషన్ పరిధిలో ఏవైనా అనధికార నిర్మాణాలు లేదా మిగతా 2లో...



వ్యాపారవేత్తలుగా తయారయ్యేందుకు ఎన్నో పథకాలు



కృష్ణాజిల్లా స్టాఫ్ రిపోర్టర్ మేజర్ స్టూన్ : వ్యాపారవేత్తలుగా తయారు అయ్యేందుకు ప్రభుత్వం ఎన్నో పథకాలు అమలు చేస్తుందని, యువతకు ఎన్నో మంచి అవకాశాలు ఉన్నాయని వాటిని అందిపుచ్చుకొని పైకి ఎదగాలని జిల్లా కలెక్టర్ డీకే బాలాజీ ఉద్ఘాటించారు. మంగళవారం ఉదయం ప్రకాశం జిల్లా కనిగిరి మండలం పెదకూర్లపాడు గ్రామంలో రాష్ట్ర ముఖ్యమంత్రి నారా

ముఖ్యమంత్రి వర్చువల్ గా శంకుస్థాపన చేశారు. ఈ కార్యక్రమంలో భాగంగా మచిలీపట్నం మండలం రుద్రవరం లోని కృష్ణ విశ్వవిద్యాలయంలో డాక్టర్ బి.ఆర్ అంబేద్కర్ అకాడమిక్ బ్లాకులోని శ్రీ అల్లూరి సీతారామరాజు ఆడిటోరియంలో కార్యక్రమం జరిగింది. తొలుత దేశ తొలి విద్యాశాఖ మంత్రి మౌలానా అబుల్ కలాం ఆజాద్ జయంతి సందర్భంగా మిగతా 2లో...

యువతకు ఎన్నో మంచి అవకాశాలు... వాటిని అందిపుచ్చుకొని పైకి ఎదగాలి... కృష్ణాజిల్లా కలెక్టర్ డీకే బాలాజీ

చంద్రబాబు నాయుడు రాష్ట్రంలోని 17 జిల్లాలలో 50 ఎం ఎస్ ఎం ఈ పార్కులను వర్చువల్గా శంకుస్థాపన, ప్రారంభోత్సవాలను చేసిన కార్యక్రమంలో భాగంగా జిల్లాలో బాపులపాడు మండలం వేలేరు వీరవల్లి గ్రామంలో 40 ఎకరాల విస్తీర్ణంలో 12 కోట్ల రూపాయల వ్యయంతో నెలకొల్పనున్న శ్రీ వేద ఇన్స్టిట్యూట్ పార్క్ ప్రైవేట్ లిమిటెడ్కు

(మొదటిపేజీ తరువాయి)



వ్యాపారవేత్తలుగా తయారయ్యేందుకు ఎన్నో పథకాలు

వారి చిత్రపటానికి జిల్లా కలెక్టర్, అడ్మినిస్ట్రేటివ్ డైరెక్టర్ కొనకళ్ళ నారాయణరావు, పామర్రు శాసనసభ్యులు వర్ల కుమార్ రాజా, డీసీఎంఎస్ చైర్మన్ బండి రామకృష్ణ, తదితర ప్రముఖులు పూలమాలలువేసి పుష్పాలతో ఘనంగా నివాళులు అర్పించారు. ఈ కార్యక్రమంలో పాల్గొన్న జిల్లా కలెక్టర్ డీకే బాలాజీ మాట్లాడుతూ ఏ దేశమైనా అభివృద్ధి చెందాలంటే వ్యాపారవేత్త తత్వం ద్వారానే సాధ్యమవుతుందన్నారు. ప్రతి ఒక్క విద్యార్థి చదువు పూర్తయ్యాక ఉద్యోగం సంపాదించడమే కాకుండా ఒక మంచి ఆలోచనతో వ్యాపారవేత్త కూడా కావచ్చన్నారు. చిన్న వ్యాపారంతో మొదలుపెట్టి పెద్ద వ్యాపారం చేసి గొప్ప వ్యాపారవేత్తగా తయారు కావచ్చని ధీమాగా అంటూ జీవిత చరిత్రను విశదీకరించి తెలిపారు. గతంలో వ్యాపారం చేయాలంటే చాలా కష్టంగా ఉండేదని అదే నేడు ప్రభుత్వం అన్ని విధాల సహాయ సహకారాలు అందించి ప్రోత్సాహాన్ని అందిస్తుందన్నారు. పరిశ్రమలు నెలకొల్పుట కోసం పిఎంఈజీపి కింద 40 శాతం రాయితీ, 60 శాతం బ్యాంకు రుణాలు అందిస్తోందన్నారు. పీఎంఎఫ్ఎంఈ, ముద్ర వంటి పలు పథకాల ద్వారా కూడా ప్రభుత్వం ఆర్థిక సహాయం అందజేస్తుందన్నారు. జిల్లాలో చిన్న చిన్న వ్యాపారస్తులను గుర్తించి వారికి సహకారం అందించి మరింత వ్యాపారం పెంపొందించుకునేందుకు ప్రణాళిక రూపొందించామని అందులో మొదట్లో 150 మందికి అనుకున్నప్పటికీ 300 మంది ఎంపిక అయ్యారని వారిలో ఇప్పటికే 70 మందికి రుణ సహాయం అందించే విధంగా అనుసంధానం చేశామన్నారు. నేటి యువత చెడు అలవాట్లకు బానిస కారాదని హితవు పలుకుతూ వారికి అవకాశాలు చాలా ఉన్నాయని వాటిని అందిపుచ్చుకొని పైకి ఎదగాలన్నారు. విజయం రాత్రికి రాత్రి దక్కదని కొంత ఓపికగా అంకితభావంతో సవాలుగా తీసుకొని కృషి చేస్తే తప్పకుండా విజయం దక్కుతుందన్నారు. ఆకాశమే హద్దుగా యువత ముందుకు వచ్చి యువ పారిశ్రామికవేత్తలుగా తయారు కావాలన్నారు. వారి ద్వారా పదిమందికి ఉపాధి అవకాశాలు కల్పించాలన్నారు. శ్రీ వేద ఇన్స్టిట్యూట్ ప్రైవేట్ లిమిటెడ్ ఇది రాష్ట్రంలో నెలకొల్పుతున్న మొట్టమొదటి ప్రైవేట్ ఇండస్ట్రియల్ పార్క్ అని అన్నారు. రాష్ట్ర అడ్మినిస్ట్రేటివ్ కొనకళ్ళ నారాయణరావు మాట్లాడుతూ తాను కూడా చదువు కంటే వ్యాపారానికి ప్రాధాన్యతని ఇచ్చానని చెబుతూ స్వయం ఉపాధి ద్వారా పరిశ్రమలు పెట్టి పదిమంది కి ఉపాధి అవకాశాలు కల్పించాలన్నారు. ప్రభుత్వం రుణాలు, స్టలాలు, విద్యుత్ తదితర సౌకర్యాలను కల్పించి సహకారం అందిస్తుందన్నారు. మంచిపట్నానికి మహర్షి ఉందని, ఓడరేవు ఆధారిత పరిశ్రమలు రాబోతున్నాయన్నారు. మనం తయారు చేసే ఉత్పత్తులను ఎగుమతులు చేసుకోవడానికి ఓడరేవు ఎంతగానో ఉపయోగపడుతుందన్నారు. రాష్ట్రంలో పరిశ్రమలు పెట్టడానికి పారిశ్రామికవేత్తలు పెద్ద ఎత్తున వస్తున్నారు. పామర్రు శాసనసభ్యులు వర్ల కుమార్ రాజా మాట్లాడుతూ మన రాష్ట్రానికి రాష్ట్ర ముఖ్యమంత్రి నారా చంద్రబాబు నాయుడు ఆస్తి, స్ఫూర్తి, పెట్టుబడి అని కొనియాడారు. మొదటి దశలో పామర్రు నియోజకవర్గంలోని ఐనంపూడిలో ఎం ఎస్ ఎం ఈ పార్కు శంకుస్థాపన జరిగిందని వచ్చే 6 నెలల్లో పూర్తవుతుందన్నారు. తాను ఏదైనా మంచి చేయాలని ఆలోచించే లోపే జిల్లా కలెక్టర్ ముందుండి ఆ పని చేస్తూ జిల్లాను అభివృద్ధి పథంలో నడిపిస్తున్నారని ప్రశంసించారు. ప్రతి ఒక్కరు శ్రమించడంతోపాటు స్పార్ట్ గా పనిచేస్తే అనుకున్నది సాధ్యమవుతుందని, తిరిగి ఉండదని స్పష్టం చేశారు. ప్రతి ఇంటిలో ఒక పారిశ్రామికవేత్త తయారు కావాలన్నదే రాష్ట్ర ప్రభుత్వ లక్ష్యం అన్నారు. డీసీఎంఎస్ చైర్మన్ బండి రామకృష్ణ మాట్లాడుతూ ఎవరైనా సరే పైకి రావాలంటే కోరిక, క్రమశిక్షణ, పట్టుదల ఉండాలన్నారు. తాను 5 వ తరగతి వరకు చదివి ఈ స్థాయికి వచ్చానంటే అందుకు మనం చేసే పనిలో అంకితభావం ఉండాలన్నారు. పనిచేసే సంస్థకు నమ్మకంగా ఉండాలన్నది చాలా ముఖ్యమన్నారు. సెల్ఫీస్టను అవసరం మేరకే వినియోగించాలని హితవు పలికారు. సిప్రా ల్యాబ్స్ లిమిటెడ్ మేనేజింగ్ డైరెక్టర్, శ్రీ వేద ఇన్స్టిట్యూట్ పార్క్ ప్రైవేట్ లిమిటెడ్ అధినేత వి సత్యనారాయణ మాట్లాడుతూ అన్నింటికంటే చదువుకోవడం కష్టమని, ఒక ఆలోచనతో వ్యాపారం మొదలుపెట్టి సులభంగా చేయవచ్చన్నారు. ఎవరైనా యువకులు పారిశ్రామికవేత్తలుగా కావాలంటే తన ప్రోత్సాహం ఉంటుందని, వారి ఆలోచనలకు మెంటర్లను జోడించే ఏర్పాట్లను చేస్తామన్నారు. తన పరిశ్రమ ద్వారా 4,500 మంది నిరుద్యోగులకు ప్రత్యక్షంగా, పరోక్షంగా ఉపాధి అవకాశాలు లభిస్తాయన్నారు. ఈ కార్యక్రమంలో కృష్ణా విశ్వవిద్యాలయ ఉపకులపతి ఆచార్య కే రామ్ జి, డీసీసీ జీఎం ఆర్ వెంకటరావు, ఏపీఐఐసీ డిప్యూటీ జోనల్ మేనేజర్ దీవన్, రిజిస్ట్రార్ ఆచార్య ఉష, రెక్టర్ ఆచార్య బసవేశ్వర రావు, డీసీసీ డిడి నాగేశ్వరరావు, ఎన్ఐసీ అధికారులు సెల్వినా, ఫణి కుమార్, తహసీల్దార్ మధుసూదన్, పారిశ్రామికవేత్తలు పలువురు విద్యార్థిని విద్యార్థులు పాల్గొన్నారు.

అనుమతి లేనిదే నిర్మించాడు



(మొదటిపేజీ తరువాయి)

భవన మార్పులు అనుమతులు లేకుండా చేపడితే, వాటిపై తక్షణ చర్యలు తీసుకోబడతాయని, వీఎంసీ టౌన్ ప్లానింగ్ బృందం నిరంతర పరిశీలన చేపట్టి, అనధికార నిర్మాణాలను గుర్తించి తొలగించే కార్యక్రమం కొనసాగిస్తోందిని, కావున నగర ప్రజలు తమ నిర్మాణాలు అనుమతులతోనే చేపట్టవలెనని, లేనిపక్షంలో విధినిర్వహణ చర్యలు తప్పవని తెలిపారు.

డి.11-11-2025 న అనధికార నిర్మాణాలపై సాఖాపరంగా తీసుకొనుచున్న చర్యలలో భాగంగా ఈ క్రింది భవనముల అనధికార అంతస్తుల / అనుమతికి విరుద్ధముగా గల డీవిఎఫ్ఎస్ లను తొలగించుట జరిగినది.

1) డోర్ నెం: 54-12-6-1/17, హెచ్.టి. లైన్ రోడ్డు, స్వర్ణ



కన్వెన్షన్ ఎదురుగా, గురునానక్ కాలనీలో గల భవనము ఆమోదించబడిన ప్లాను ప్రకారము ప్లీట్ 0 గ్రౌండు 02 అంతస్తుల భవన నిర్మాణమునకు వ్యతిరేకంగా చేపట్టిన 3వ అదనపు అంతస్తు కొరకు అనధికారముగా ఏర్పాటు చేసిన పిల్లర్లను కూల్చివేయుట జరిగినది.

2) డోర్ నెం: 61-24-3 దగ్గర, రాగూర్ రోడ్, ఈనాడు కాలనీ, రామలింగేశ్వర్ నగర్లో ఆమోదించబడిన ఎస్ఎంజి03 ప్లాన్ కు భిన్నంగా అదనంగా పెంట్ హౌస్ అనధికారముగా చేపట్టిన పిల్లర్లను కూల్చివేయుట జరిగినది.

3) డోర్ నెం దగ్గర: 77-39/1-12, 2వ కుడి, రాజీవ్ నగర్ మెయిన్ రోడ్, పాయకూపురంలో ఆమోదించబడిన ప్లానుకు విరుద్ధముగా చేపట్టిన డీవిఎఫ్ఎస్ భాగాన్ని తొలగించుట జరిగినది.



పారిశ్రామిక హబ్గా ఎన్టీఆర్ జిల్లా

(మొదటిపేజీ తరువాయి)

అందుబాటులోకి తీసుకురానున్నట్లు తెలిపారు. తక్కువ పెట్టుబడితో పారిశ్రామిక యూనిట్లను స్థాపించి తమ కాళ్ళపై తాము నిలబడటమే కాకుండా పది మందికి ఉపాధి కల్పించే స్థాయికి మహిళలు, యువత ఎదగాలనే లక్ష్యంతో రాష్ట్ర ప్రభుత్వం అడుగులు వేస్తుందన్నారు. పారిశ్రామిక వికేంద్రీకరణకు, సమృద్ధి, సుస్థిర అభివృద్ధికి ఫ్లాటెడ్ ఫ్యాక్టరీ కాంప్లెక్సులు, ఎంఎస్ఎంఈ పార్కులు వేదికలుగా నిలుస్తాయన్నారు. అత్యంత నాణ్యమైన మౌలిక వసతుల కల్పన జరగనుందని.. వీటిని ఔత్సాహిక పారిశ్రామికవేత్తలు సద్వినియోగం చేసుకోవాలని కలెక్టర్ లక్ష్యీక సూచించారు.

సద్వినియోగం చేసుకోవాలి

ఎమ్మెల్యే బొండా ఉమామహేశ్వరరావు

ముఖ్యంగా స్వయం సహాయక సంఘాల మహిళలు రడీమేడ్ గార్మెంట్స్ తయారీపందే పారిశ్రామిక యూనిట్లు ఈ ఫ్యాక్టరీ కాంప్లెక్సులో ఏర్పాటు చేసుకోవచ్చని.. ఇక్కడ ఎంఎస్ఎంఈ యూనిట్లతో పాటు అంతర్గత సీసీ



రహదారులు, పటిష్ట డ్రెయినేజీ, నీటి సరఫరా వ్యవస్థ, పార్కింగ్ ప్రాంతం ఇలా వివిధ వసతులు కూడా అందుబాటులో ఉంటాయన్నారు. విజయవాడ అర్బన్ క్లస్టర్లో కీలక ప్రాంతంలో ఫ్లాటెడ్ ఫ్యాక్టరీ కాంప్లెక్సు వచ్చినందుకు చాలా ఆనందంగా ఉందని.. దీన్ని నియోజకవర్గ ప్రజలు సద్వినియోగం చేసుకోవాలని సూచించారు. పారిశ్రామిక యూనిట్ల ఏర్పాటుకు ఆర్థిక



చేయూత కూడా లభిస్తుందన్నారు. ప్రతి కుటుంబం నుంచి ఒక పారిశ్రామికవేత్త రావాలనే ఉద్దేశంతో రాష్ట్ర ప్రభుత్వం ఎంతో కృషిచేస్తోందని శాసనసభ్యులు బొండా ఉమామహేశ్వరరావు పేర్కొన్నారు. కార్యక్రమంలో రాష్ట్ర నాగవంశం సంక్షేమ, అభివృద్ధి కార్పొరేషన్ చైర్మన్ ఎరుజోతు రమణారావు, కార్పొరేటర్ కంచెదుర్గ, జిల్లా పరిశ్రమల అధికారి పి.మధు, ఏపీఐఐసీ డిప్యూటీ జోనల్ మేనేజర్ జి.జ్యోతి, స్థానిక ప్రజలు, వివిధ శాఖల అధికారులు పాల్గొన్నారు.

బ్యాంకింగ్, ఫైనాన్షియల్ సర్వీసెస్ ఫండ్ను ప్రారంభించిన బజాజ్



విజయవాడ, నవంబర్ 11, మేజర్ న్యూస్ : భారతదేశం యొక్క వేగవంతమైన ఆర్థిక వృద్ధి కథను ఉపయోగించుకుంటూ, బజాజ్ ఫిన్సర్వ్ అసెట్ మేనేజ్మెంట్ లిమిటెడ్ బ్యాంకింగ్, ఫైనాన్షియల్ సర్వీసెస్ రంగంలో పెట్టుబడులు పెట్టే ఓపెన్-ఎండెడ్ ఈక్విటీ పథకం అయిన బ్యాంకింగ్ అండ్ ఫైనాన్షియల్ సర్వీసెస్ ఫండ్ను ప్రారంభించినట్లు ప్రకటించింది. న్యూ ఫండ్ ఆఫర్ 10 నవంబర్ 2025న నబ్ స్క్రిప్షన్ కోసం తెరుచుకుంటుంది, 24 నవంబర్ 2025 న ముగుస్తుంది. ఈ ఫండ్ నిష్ఠి ఫైనాన్షియల్ సర్వీసెస్ టిఆర్ఐఐకి వ్యతిరేకంగా బెంచ్మార్క్ చేయబడింది. భారతదేశం యొక్క బ్యాంకింగ్, ఫైనాన్షియల్ సర్వీసెస్ రంగం అపూర్వమైన వేగంతో రూపాంతరం చెందుతోంది, సాంప్రదాయ బ్యాంకింగ్కు మించి ఎన్ఐఎఫ్ఐలు, భీమా సంస్థలు, ఏఎంసీలు, క్యాపిటల్ మార్కెట్లు, అత్యాధునిక ఫిన్టెక్కున కలిగి ఉంది. గత రెండు దశాబ్దాలుగా, వేగవంతమైన డిజిటలైజేషన్, పెరుగుతున్న క్రిడిట్ చొప్పుకుపోవడం, ఆర్థిక చేరిక, సాహసోపేతమైన నియంత్రణ సంస్కరణల ద్వారా ఈ రంగం యొక్క మార్కెట్ క్యాపిటలైజేషన్ దాదాపు 50X# అకాశాన్ని తాకింది. నేడు, ఈ రంగం భారతదేశ ఆర్థిక వేగానికి గుండెకాయగా నిలుస్తోంది, దేశ ఆర్థిక పరివర్తన,

దీర్ఘకాలిక సంపద సృష్టి కథలో పాల్గొనడానికి పెట్టుబడిదారులకు గేట్వేను అందిస్తోంది. బజాజ్ ఫిన్సర్వ్ మ్యూచువల్ ఫండ్స్ మోటోలో వ్యూహంపై నిర్మించిన ఈ ఫండ్ బ్యాంకులు, ఎన్ఐఎఫ్ఐలు, ఇన్సూరెన్స్, ఏఎంసీలు, ఇతర క్యాపిటల్ మార్కెట్ భాగస్వాములతో విస్తరించిన వైవిధ్యభరితమైన పోర్ట్ఫోలియో ద్వారా భారతదేశం యొక్క అభివృద్ధి చెందుతున్న ఆర్థిక పర్యావరణ వ్యవస్థ నుండి అవకాశాలను పొందడం లక్ష్యంగా పెట్టుకుంది. ఇది దీర్ఘకాలిక నిర్మాణ పోకడలతో సమలేఖనం చేయబడినది 180-200-స్టాక్ మోటోలో విశ్వం నుండి షార్ట్ లిస్ట్ చేయబడిన 45-60 స్టాక్స్ లో పెట్టుబడి పెడుతుంది. యుపిఐ స్వీకరణ, డిజిటల్ రుణాలు, జన్ ధన్ కార్యక్రమాలు, ఎన్ఐఎఫ్ఐలు, మ్యూచువల్ ఫండ్స్, ఇన్సూరెన్స్ లో పెరుగుతున్న భాగస్వామ్యం వంటి మోటోలో మద్దతుతో, ఈ పథకం బిఎఫ్ఎస్ఐ రంగానికి కేంద్రీకృత బహిగతం ద్వారా సంపద సృష్టిని కోరుకునే అధిక రిస్క్ ఆకలి ఉన్న దీర్ఘకాలిక పెట్టుబడిదారుల కోసం రూపొందించబడింది. బజాజ్ ఫిన్సర్వ్ అసెట్ మేనేజ్మెంట్ లిమిటెడ్ మేనేజింగ్ డైరెక్టర్ గణేష్ మోహన్ మాట్లాడుతూ, “భారతదేశం వికసిత్ భారత్ వైపు కదులుతున్నప్పుడు, ప్రపంచవ్యాప్తంగా టాప్ 3 ఆర్థిక వ్యవస్థగా అవతరించినప్పుడు, ఈ వృద్ధిని ప్రారంభించడంలో ఆర్థిక సేవల రంగం ముఖ్యమైన పాత్ర పోషిస్తుంది. భారతదేశం యొక్క పెరుగుతున్న సంపద, ఆకాంక్షలు రుణాలు, భీమా, పెట్టుబడులు, చెల్లింపులు, క్యాపిటల్ మార్కెట్ ఉత్పత్తులు వంటి వివిధ ఆర్థిక సేవలలో గణనీయమైన వృద్ధిని నడిపిస్తాయి. భారతదేశ వృద్ధికి బిఎఫ్ఎస్ఐ ఎక్కువగా కేంద్రంగా ఉంటుంది, ఆర్థిక వ్యవస్థ విస్తరిస్తున్న కొద్దీ దేశీయ, విదేశీ మూలధన సమాహారం ఆకర్షిస్తుంది. ఇది పెట్టుబడిదారులకు అంకితమైన థీమాటిక్ ఫండ్ ద్వారా ఈ మోటోలో లో పాల్గొనడానికి గొప్ప అవకాశాన్ని ఇస్తుందని మేము నమ్ముతున్నాము, ఇది మొత్తం ఆర్థిక సేవల స్పెక్ట్రమ్ అంతటా అవకాశాలను గుర్తిస్తుంది, ఈ రంగాలలో భవిష్యత్తు వృద్ధి నుండి ప్రయోజనం పొందాలని చూస్తుంది.

రైతులను అన్ని విధాలుగా ఆదుకుంటాం : ఎమ్మెల్యే కుమార్ రాజా



పామర్రు మేజర్ న్యూస్ : రైతులను అన్ని విధాలుగా ఆదుకుంటామని ఎవరూ అద్వైతపడవలసిన అవసరం లేదని పామర్రు శాసనసభ్యులు వర్ల కుమార్ రాజా విజ్ఞప్తి చేశారు. మండల పరిధిలోని యలకుర్రు గ్రామంలో ఇటీవల మోంథా తుఫాన్ కారణంగా పంట నష్టపోయిన రైతులను ఆయన

రైతులను పూర్తిస్థాయిలో ఆదుకుంటుందని దీనిపై ఎటువంటి అపోహలకు గురికావద్దని ఈ సందర్భంగా ఎమ్మెల్యే కుమార్ రాజా రైతులను కోరారు. ఈ కార్యక్రమంలో రైతు కోడె ఉమామహేశ్వరరావు తో పాటు పలువురు రైతులు, స్థానిక పార్టీ నాయకులు పాల్గొన్నారు.

టీకేఎం డ్రమ్ టావో ఆధ్వర్యంలో ఇండియా టూర్

విజయవాడ మేజర్ న్యూస్ : ప్రపంచవ్యాప్తంగా ప్రశంసలు పొందిన జపాన్ కి చెందిన ప్రదర్శన బృందం డ్రమ్ టావో భాగస్వామ్యంతో టయోటా కిర్లోస్కర్ మోటార్ (టీకేఎం) ఈరోజు డ్రమ్ టావో ఇండియా టూర్ 2025 కోసం అధికారిక షెడ్యూల్స్ ప్రకటించింది. ఈ భాగస్వామ్యం కళాత్మక నైపుణ్యం, సాంస్కృతిక అనుసంధానం కలయికను సూచిస్తుంది. సంప్రదాయం, ఆవిష్కరణ, సృజనాత్మకత పట్ల లోతైన గౌరవాన్ని పంచుకునే రెండు దేశాలను ఒకచోట చేరుస్తుందని టయోటా కిర్లోస్కర్ మోటార్ ప్రతినిధి వరీందర్ వాడ్వా తెలిపారు. డ్రమ్ టావోతో టయోటా అనుబంధం ఈ బ్రాండ్ “మొబిలిటీ ఫర్ ఆల్” తాత్వికతను సూచిస్తుందన్నారు. ఇక్కడ అనుబంధం చలనశీలతకు మించి, ఆలోచనల కదలిక, సృజనాత్మకత, మానవ స్ఫూర్తిని కలిగి ఉంటుందని, ఈ భాగస్వామ్యం ద్వారా, టీఎంకే జపాన్, భారత్ మధ్య అనుబంధాన్ని వేడుక చేస్తుంది. భారత యువతతో సాంస్కృతిక మమేకాన్ని, అర్థవంతమైన నిమగ్నతను ప్రోత్సహిస్తుందన్నారు. డ్రమ్ టావో ఇండియా టూర్ 2025 నవంబర్ 15న షిల్లాంగ్లోని చెర్లీ జిన్సమ్ ఫెస్టివల్లో గొప్ప ప్రదర్శనతో ప్రారంభమవుతుంది.

Date	City	Venue
15 th Nov	Shillong	Cherry Blossom Festival
18 th Nov	Vijayawada	PVR Mall
20 th Nov	Chennai	Chennai Trade Center
23 rd Nov	Bangalore	Hall of Asia
25 th Nov	Delhi	JLN Stadium
26 th Nov	Jaipur	Albert Hall
28 th Nov	Kolkata	The Aquatica
1 st - 4 th Dec	Kohima	Hornbill Music Festival
6 th Dec	Guwahati	The Greenwood
8 th Dec	Indore	Phoenix Citadel Mall
11 th Dec	Varanasi	Namo Ghat
13 th Dec	Mumbai	NESCO Imperial Hall
14 th Dec	Pune	The Mills Open Space
17 th Dec	Chennai	Coming Soon
19 th Dec	Andaman	Marine Park
21 st Dec	Bangalore	Coming Soon

ది. ఆ తరువాత వారణాసి, కిసామా, దిల్లీ, ముంబై, జైపూర్, చెన్నై కోల్కతాలతో సహా 14 నగరాల గుండా ప్రయాణిస్తుంది. ఈ పర్యటన డిసెంబర్ 21, 2025న బెంగళూరులో ముగుస్తుందని చెప్పారు. ఇది ఒక అసాధారణ ప్రయాణాన్ని సూచిస్తుంది. ప్రతి ప్రదర్శన కూడా ప్రేక్షకులను

జపాన్ కళాత్మకతను భారతీయ హృదయానికి దగ్గరగా తీసుకువస్తుంది. అదే సమయంలో భారత్, జపాన్ రెండూ లోతుగా పంచుకునే విలువలైన ఆవిష్కరణ, సహకారం, ప్రపంచ ఐక్యత పట్ల టయోటా నిబద్ధతను ప్రతిబింబిస్తుందని అన్నారు. “భారతదేశంలో ప్రపంచ స్థాయి కళాకారులైన డ్రమ్ టావోతో సహకారం, ఆతిథ్యం ఇవ్వడం మాకు చాలా అనందంగా ఉంది. భారతదేశ యువత, ముఖ్యంగా జన్ జెడ్, సంగీతం, కళ, జీవనశైలి ద్వారా ప్రపంచవ్యాప్తంగా ఉన్న సంస్కృతులతో ఎక్కువగా నిమగ్నమై ఉన్నారు. తద్వారా, డ్రెస్మిక్ వ్యక్తికరణ కొత్త యుగాన్ని రూపొందిస్తున్నారు. సంగీతం, అన్నింటికంటే ముఖ్యంగా, సాంస్కృతిక భాషగా పనిచేస్తుంది, విభిన్న అనుభవాలను కలుపుతుంది. సృజనాత్మకత, శక్తి, అసందాన్ని రేకెత్తిస్తుందని, డ్రమ్ టావో ఇండియా టూర్ ద్వారా, దేశవ్యాప్తంగా ఉన్న యువ ప్రేక్షకులతో అనుసంధానం అవడం, సాంస్కృతిక మార్పిడిని వేడుక చేసుకోవడం, లయ, ప్రదర్శన, భాగస్వామ్య అనుభవాల శక్తి ద్వారా వారిని ప్రేరేపించడం మేం లక్ష్యంగా పెట్టుకున్నాం” అని అన్నారు.



బ్లెండర్స్ ప్రైడ్ ఫ్యాషన్ టూర్ పునః ప్రవేశం

గుంటూరు మేజర్ న్యూస్ : బ్లెండర్స్ ప్రైడ్ ఫ్యాషన్ టూర్ మరొక మహత్తరమైన సంచికతో పునఃప్రవేశం చేస్తోంది. ఇక్కడ ఫ్యాషన్, సృజనాత్మకత, సాంస్కృతిక సమాగమం జరిగి, ‘ద వన్ ఎండ్ ఓన్లీ’ వేదికను సృష్టిస్తుంది. ఫ్యాషన్ తదుపరి స్థాయికి ఇది రంగాన్ని సిద్ధం చేస్తుంది. ట్రెండ్స్ తరచూ మారుతూ పోయే ఈ ప్రపంచంలో, ఈ ఫ్యాషన్ టూర్ ఒక సాహసోపేతమైన మార్గాన్ని అనుసరిస్తూ, ఫ్యాషన్ను ముందుకు తీసుకుపోయేందుకు దిశానిర్దేశం చేయటాన్ని మళ్ళీ కల్పన చేసి, ‘ఫ్యాషన్స్ నెక్స్ మూవ్’ను పునర్నిర్వచిస్తుంది. బ్లెండర్స్ ప్రైడ్ ఫ్యాషన్ టూర్ వేదికల పై ఇది ప్రారంభం అవుతుంది. ఫ్యాషన్ డిజైన్ కౌన్సిల్ ఆఫ్ ఇండియాతో మరోసారి తన శక్తిని ఏకం చేస్తూ, ఫ్యాషన్ టూర్ భారతదేశపు అగ్రశ్రేణి డిజైనర్లు, ప్రఖ్యాతి చెందిన స్టైల్ ఐకన్లు, ఫ్యాషన్ ప్రపంచంలో సంచలనాన్ని మునుపెన్నడూ లేని విధంగా సంచలనం సృష్టించేట్లు కలిపి ముందుకు తీసుకువస్తుంది. షాహిద్ కపూర్, తమన్నా భాటియాలతో కలిసి డిజైనర్లు ఫాల్గుణీ, షేన్ పీకాక్లు పాల్గొని ‘ద ఫ్యూచర్వెర్స్ ఆఫ్ ఫ్యాషన్’తో గుర్గావ్ ఫ్యాషన్ అనుభవాల భవిష్యత్తును అనావృతం చేస్తూ ఈ టూర్ ఒక దిశను నిర్దేశిస్తుంది.

అయ్యప్ప పడిపూజ కార్యక్రమంలో ఎమ్మెల్యే



పామర్రు మేజర్ న్యూస్: మండల పరిధిలోని కురుమద్దాలి గ్రామంలో జరిగిన అయ్యప్ప స్వాముల పడిపూజా కార్యక్రమంలో పామర్రు శాసనసభ్యులు వర్ల కుమార్ రాజా పాల్గొన్నారు. ఈ

సందర్భంగా ఆయన అయ్యప్ప భక్తులతో కలిసి స్వామివారికి అభిషేకాలు నిర్వహించారు. అలాగే భక్తులతో కలిసి భజనలు చేస్తూ కొంత సమయం గడిపారు. గ్రామాలలో ఈ విధమైన కార్యక్రమాలు చేయడం ద్వారా ప్రజలలో దైవం పట్ల విశ్వాసం పెంపొందుతుందని ఈ సందర్భంగా ఎమ్మెల్యే పేర్కొన్నారు. అలాగే ప్రజలు తమ దైవసేవ జీవితంలో ఎన్నో ఇబ్బందులు పడుతుంటారని, కానీ అయ్యప్ప మాల ధరించిన భక్తులు మండల కాలం పాటు ఆధ్యాత్మికతతో కూడిన మానసిక ప్రశాంతతను పొందగలుగుతారన్నారు. అనంతరం గురుస్వాములు ఎమ్మెల్యే కుమార్ రాజాకు ఆశీర్వాదం అందించారు. ఈ కార్యక్రమంలో ఎమ్మెల్యే తో పాటు పామర్రు డిస్ట్రిబ్యూటరీ కమిటీ చైర్మన్ కొనరాజు వెంకటేశ్వరరావు తదితరులు పాల్గొన్నారు.

ఎఎన్ఎం పాఠశాలలో

విద్యార్థులకు ప్రోత్సాహక బహుమతులు



పామర్రు మేజర్ న్యూస్: జాతీయ విద్యా దినోత్సవం సందర్భంగా మంగళవారం పామర్రులోని ఎఎన్ఎం హైస్కూల్ విద్యార్థులకు ప్రోత్సాహక బహుమతులను అందజేశారు.

పాఠశాలలో ఒకటి నుండి 10వ తరగతి వరకు చదువుతున్న విద్యార్థులలో ప్రతి తరగతి నుండి ఒక ఉత్తమ విద్యార్థిని ఎంపిక చేసి వారికి ఘంటసాల కళాపీఠం సహకారంతో బహుమతులను అందించినట్లు పాఠశాల ప్రిన్సిపాల్ పూర్ణచంద్రారెడ్డి తెలిపారు. ఈ కార్యక్రమంలో ఘంటసాల కళాపీఠం అధ్యక్ష కార్యదర్శులు మురళీకృష్ణ, హేమంత రెడ్డి, కళాపీఠం సభ్యులు, పాఠశాల ప్రధానోపాధ్యాయులు శామ్మూల్, ఉపాధ్యాయ సిబ్బంది, విద్యార్థిని విద్యార్థులు పాల్గొన్నారు.



హాస్టల్ విద్యార్థులకు దోమతెరలు, కూలింగ్ వాటర్ టీన్లు అందజేశ..

గన్నవరం, నవంబర్ 11, మేజర్ స్టూన్ : గన్నవరం మానవతా సేవా సంస్థ ఆధ్వర్యంలో మండలంలోని దావాజీగూడెం బాలికల హాస్టల్ 1 విద్యార్థినులకు 15 దోమతెరలు, 3 కూలింగ్ వాటర్ టీన్లు, 6 ఆల్ అవుట్ మిషన్లు, 6 రీఫిల్లు మంగళవారం అందజేశారు. అంతకుముందు మానవతా సంస్థ ప్రతినిధులు విద్యార్థులను ఉద్దేశించి ప్రసంగించారు. విద్యార్థులు ఇష్టపడి చదవాలని, జీవితంలో ఉన్నత స్థితికి ఎదిగి తల్లిదండ్రుల ఆకాంక్షలను నెరవేర్చాలని కోరారు. ప్రభుత్వ సౌకర్యాలను, స్వచ్ఛంద సంస్థల సేవలను ఉపయోగించుకొని ఆరోగ్యకరమైన వాతావరణంలో చదువు కొనసాగించాలని కోరారు. సమావేశానికి మానవతా చైర్మన్ మదుపల్లి బాలకృష్ణ మూర్తి అధ్యక్షత వహించారు. సంస్థ అధ్యక్షులు వీనం ప్రసాదరావు, కన్వీనర్ కర్ర వరప్రసాద్, ఆర్థిక శాస్త్ర పూర్వ అధ్యాపకులు జి వెంకట్రావు, పాలిటెక్నిక్ కళాశాల ఇన్చార్జ్ ప్రిన్సిపాల్ వివి కృష్ణమోహన్, బెంగళూరు ఎయిర్ పోర్ట్ మాజీ డైరెక్టర్ ముక్కామల సుబ్బారావు, తదితరులు మాట్లాడారు. సంస్థ ఉపాధ్యక్షులు పువ్వుల ఆదినారాయణ, సహాయ కార్యదర్శి వడ్డమూడి వెంకటేశ్వరరావు, కోశాధికారి పొట్లూరు రామకృష్ణ, సభ్యులు కనకాల వెంకటేశ్వరరావు, దొడ్ల కుమార్, తదితరులు పాల్గొన్నారు. సహాయ సాంఘిక సంక్షేమ అధికారిణి శోభా గన్నవరం మానవతా సంస్థకు ధన్యవాదాలు తెలిపారు.

గౌతమ్ పార్థవ దేహానికి నివాళులర్పించిన ఎమ్మెల్యే



పామర్రు మేజర్ స్టూన్ : పామర్రు టౌన్ చాట్టవానిపురంలో మునిపల్లి గౌతమ్ కుమార్ మరణించగా ఆయన పార్థివదేహానికి స్థానిక శాసనసభ్యులు వర్ష కుమార్ రాజా పూలమాలవేసి నివాళులర్పించారు. అనంతరం కుటుంబ సభ్యులను పరామర్శించి వారికి తన ప్రగాఢ సానుభూతిని తెలిపారు. ఈ కార్యక్రమంలో పార్టీ నాయకులు చాట్ల రమేష్ తోపాటు పలువురు నాయకులు, కార్యకర్తలు పాల్గొన్నారు.

బాధిత కుటుంబానికి నగదు అందజేసిన శివరాం



తోట్లవల్లూరు మేజర్ స్టూన్ : మండల పరిధిలోని చాగంటి పాడు గ్రామ దళిత వాడకు చెందిన నిమ్మ కూరి నాగేశ్వరరావు (పంతులు) ఇటీవల మృతిచెందగా మండలం తెలుగుదేశం

పార్టీ అధ్యక్షులు వీరవనేని శివరాం ప్రసాద్ బాధిత కుటుంబానికి ఆర్థిక సహాయం అందజేశారు. పామర్రు శాసనసభ్యులు వర్ష కుమార్ రాజా సూచన మేరకు శివరాం ప్రసాద్ పదివేల రూపాయలు నగదును పార్టీ కార్యకర్తల ద్వారా మంగళవారం కుటుంబ సభ్యులకు అందించారు. ఈ సందర్భంగా కుటుంబ సభ్యులు ఎమ్మెల్యే కుమార్ రాజాకు, శివరాం ప్రసాద్ కు కృతజ్ఞతలు తెలిపారు.

సీఎం రిలీఫ్ ఫండ్ చెక్కులు పంపిణీ

అవనిగడ్డ, మేజర్ స్టూన్ : ముఖ్యమంత్రి సహాయ నిధి ద్వారా మంజూరైన చెక్కులను



ఎమ్మెల్యే మండలి బుద్ధ ప్రసాద్ పంపిణీ చేశారు. మంగళవారం స్థానిక ఎమ్మెల్యే కార్యాలయంలో 21 మంది లబ్ధిదారులకు రూ. 34,59,941ల చెక్కులను ఎమ్మెల్యే లబ్ధిదారులకు అందజేశారు.

రహదారిపై పడిన గండిని పూడ్చేందుకు చర్యలు తీసుకోవాలి



అవనిగడ్డ మేజర్ స్టూన్ : కృష్ణానదికి వరద వచ్చినపుడల్లా ఆ రహదారిపై గండిపడి వందలాది ఎకరాలను ముంచెత్తుతుంది. గతంలో మూడు సార్లు పూడ్చినా మళ్ళీ పునరావృతమే అవుతుంది. మండల పరిధిలోని పులిగడ్డ - అవనిగడ్డ పంటపొలాలకు వెళ్లే రోడ్డుపై పడిన గండిని శాస్త్ర ప్రాతిపదికన పూడ్చించాలని ఈ ప్రాంత రైతులు కోరుతున్నారు.

ఏడాదిలో నాలుగు సార్లు మునగిన పంటపొలాలు, తోటలు:

పులిగడ్డ నుంచి అవనిగడ్డ మధ్య పంటపొలాలు, తోటల్లోకి వెళ్ళేందుకు రహదారి ఉంది. దీనిని ఈ ప్రాంత రైతులు గొట్టాం మిల్లు రోడ్డు అని పిలుచుకుంటారు. ఈ రహదారిలో మండలి సాయబాబు పొలం వద్ద నాలుగేళ్ళ క్రితం వచ్చిన వరదలకు గండి పడింది. వరద వచ్చినపుడల్లా ఈ గండిద్వారా వరద

దెబ్బ తీసిందని ఈ ప్రాంత రైతులు చెప్పారు.

కోతకు గురవకుండా గండిని పూడ్చించాలి.

వరదలు వచ్చినా ఈ ప్రాంతంలో రహదారి కోతకు గురికాకుండా శాస్త్ర ప్రాతిపదికన గండిని పూడ్చించాలని ఈ ప్రాంత రైతులు కోరుతున్నారు. ఇటీవల పులిగడ్డ పల్లెపాలెంలో జరిగిన కార్యక్రమంకు వచ్చిన కృష్ణాజిల్లా జాయింట్ కలెక్టర్ నవీన్ కు పులిగడ్డ సర్పంచ్ దాసరి విజయ్ కుమార్, ఈ ప్రాంత రైతులు గండిపల్లె కలిగే నష్టాన్ని ఇబ్బందులను తెలియజేశారు. గండి పూడ్చేందుకు చర్యలు తీసుకుంటామని ఆయన హామీ ఇచ్చారు. జిల్లా కలెక్టర్ డి.కే. బాలాజీ స్పందించి శాస్త్ర ప్రాతిపదికన గండి పూడ్చించేందుకు చర్యలు తీసుకోవాలని ఈ ప్రాంత రైతులు కోరుతున్నారు.

హైదరాబాద్ కు కొత్త బస్సు కేటాయింపాలి

ఘంటసాల, మేజర్ స్టూన్: అవనిగడ్డ డిపో నుండి నడుస్తున్న హైదరాబాద్ - కరకట్ట బస్సు సర్వీసు ప్రతిరోజు రాత్రి 8 గం'ల సమయంలో కోడూరు నుంచి హైదరాబాద్ బీహెచ్ఈఎల్ వరకు ప్రయాణిస్తోంది. ఆ సర్వీసులో నడుస్తున్న బస్సు పాతదై ఉండటంతో ప్రయాణికులు అనేక ఇబ్బందులు ఎదుర్కొంటున్నారని తెలుగు యువత రాష్ట్ర కార్యదర్శి, శ్రీకాకుళం ఎంపీటీసీ సభ్యులు తాడికొండ వెంకటేశ్వరరావు (చిన్నా), పాపవినాశనం టీడీపీ నేత కుంపటి చిట్టిబాబు తెలిపారు. అలాగే కరకట్ట రహదారి పరిస్థితి అధ్వాన్నంగా ఉండటంతో, సర్వీసు బస్సు తరచుగా మధ్యలో ఆగిపోతూ ప్రయాణంలో అంతరాయం కలుగుతున్నదని వారు వివరించారు. ప్రజలకు మెరుగైన ప్రయాణ సౌకర్యాలు అందించాలనే ఉద్దేశ్యంతో, ఆ మార్గంలో నూతన బస్సును కేటాయింపాల్సిందిగా డిపో మేనేజర్ కి కోరినట్లు వారు తెలిపారు.



వైభవంగా శ్రీ రామా సత్యనారాయణ స్వామి వ్రతం



గన్నవరం, నవంబర్ 10, మేజర్ స్టూన్ : గన్నవరం గ్రామ పరిధిలో కార్తీక మాసం మూడవ సోమవారం సందర్భంగా ఫీడ్ మిక్సింగ్ ప్లాంట్ ఎదురుగా ఉన్న శ్రీ గణపతి సుబ్రహ్మణ్యేశ్వర సహిత కనకదుర్గదేవి ఆలయంలో భక్తి శ్రద్ధలతో శ్రీ రమా సత్యనారాయణ స్వామి వ్రతము నిర్వహించారు. పండితులు శ్రీమాన్ దిలీప్ కుమార్ ఆచార్యులు వేద మంత్రోచ్ఛారణల మధ్య వ్రతాన్ని అత్యంత వైభవంగా నిర్వహించారు. అనంతరం భక్తులను మంత్రముగ్ధులను చేసిన లక్షద్వీపోత్సవం కన్నుల పండుగగా జరిగింది. ఈ కార్యక్రమంలో మహిళలు, భక్తులు అధిక సంఖ్యలో పాల్గొని స్వామివారి ప్రసాదం, ఆలయ కమిటీ వారు ఏర్పాటు చేసిన అన్నదానాన్ని స్వీకరించి, శ్రీ రమా సత్యనారాయణ స్వామి, అమ్మవారి ఆశీస్సులు పొందారు. భక్తి వాతావరణంలో ఆలయం మార్గోగింది - కార్తీక మాసం వైభవం ప్రతిఫలించింది.

ముగిసిన హనుమాన్ చాలీసా పారాయణం

అవనిగడ్డ, మేజర్ స్టూన్ : మండల పరిధిలోని మోదుమూడి గ్రామంలోని రామాలయంలో ఆంధ్ర వాల్మీకి వాసుదాసు భక్త బృందం వారు నిర్వహిస్తున్న కార్తీకమాసం వార్షిక సప్తాహం కార్యక్రమంలో భాగంగా సోమవారం హనుమాన్ చాలీసా ఏకాం మొదలుపెట్టి మంగళవారం 11 గంటలకు సమాప్తి చేశారు. అనంతరం అన్న సమారాధన కార్యక్రమం జరిగినది. ప్రతిరోజు అబిషేకాలు సహస్రనామార్చనలు కుంకుమ పూజలు, వివిధ రకాల అభిషేకాలు జరిగాయి ఈ వార్షిక సప్తాహ కార్యక్రమంలో భాగంగా వివిధ రకాల పుష్పాలతో ఆలయాన్ని అలంకరించి విద్యుత్ కాంతులతో వెన్నెలలో విరసిల్లె ఆలయాన్ని అలంకరించారు మంగళవారం శ్రీరామ జయరామ్ జై జై రామ్, విష్ణు సహస్రనామ స్తోత్రం పఠించారు ఈ కార్యక్రమంలో భక్తులు విరివిగా పాల్గొని స్వామివారిని దర్శించుకున్నారు. భక్తులకు కావలసిన ఏర్పాట్లను సోఫల్ వర్గర్ బచ్చి ఆదినారాయణ రావు, ఆలయ కమిటీ సభ్యులు పర్యవేక్షించారు.

పెదపాపూడి మేజర్ స్టూన్ : పెదపాపూడి మండల పరిధిలోని వెంట్రప్రగడ జిల్లా పరిషత్ ఉన్నత పాఠశాల క్రీడా మైదానంలో పచ్చగడ్డి, పిచ్చి మొక్కలు పెరిగి విద్యార్థులు ఆడుకునేందుకు తీవ్ర ఇబ్బందులు పడుతున్నారు. క్రీడా మైదానంలో మోకాలు ఎత్తువరకు గడ్డి పెరగడంతో విద్యార్థులు కొందరు అక్కడే ఆటలు ఆడుతున్నారు. దీంతో గడ్డిలో విష సర్పాలు ఉంటే తమ పిల్లలకు ఎటువంటి ప్రమాదం జరుగుతుందోనని తల్లిదండ్రులు తీవ్ర ఆవేదన వ్యక్తం చేస్తున్నారు. గత మూడు నెలలుగా క్రీడా ప్రాంగణం పిచ్చి మొక్కలు, గడ్డితో ఉన్నప్పటికీ యాజమాన్యం పట్టించుకోవడంలేదని తల్లిదండ్రుల ఆరోపిస్తున్నారు. ఇప్పటికైనా స్పందించి వెంటనే క్రీడా మైదానాన్ని శుభ్రపరచి ఆటలకు అనువుగా ఉండేలా చూడాలని వారు కోరుతున్నారు. కాగా ఈ విషయంపై పాఠశాల ప్రధానోపాధ్యాయుడు కిషోర్ బాబు ను వివరణ కోరగా గత రెండు నెలలుగా వర్షాల వల్ల మైదానంలో గడ్డి పెరిగిందని, ఇటీవల శుభ్రపరచేందుకు సమాయత్తం కాగా మోంధా తుఫాన్ వచ్చిందని, రెండు మూడు రోజులలో మైదానాన్ని శుభ్రపరిచి విద్యార్థులు ఆటలాడుకునేందుకు అనువుగా మారుస్తామని తెలిపారు.

ప్రభుత్వ సంక్షేమ వసతి గృహాలపై ప్రత్యేక శ్రద్ధ వహించాలి



మచిలీపట్నం మేజర్ స్టూన్ : ప్రభుత్వ సంక్షేమ వసతి గృహాల్లో విద్యార్థులకు అందించే ఆహారం, మంచినీరుతో పాటు వారి ఆరోగ్యం పట్ల ప్రత్యేక శ్రద్ధ వహించాలని జిల్లా కలెక్టర్ డీకే బాలాజీ అధికారులను అదేశించారు. మంగళవారం మధ్యాహ్నం జిల్లా కలెక్టర్ నగరంలోని కలెక్టరేట్ మీకోసం సమావేశం ముందరింట్లో ప్రభుత్వ వసతి గృహాలు సంక్షేమ అధికారులకు, గురుకుల పాఠశాలల డిప్యూటీ వార్డెన్ లకు విద్యార్థుల సంక్షేమం పట్ల శిక్షణ తరగతులు నిర్వహించారు. వైద్య ఆరోగ్యశాఖ వైద్యులు మంచినీటిని పరీక్షించి పరికరాలను ఎలా వాడాలి అందరికీ శిక్షణ ఇచ్చారు. అన్ని వసతి గృహాలు గురుకుల పాఠశాలలకు సరిపడినంతగా పరీక్షల పరికరాలను సరఫరా చేశారు. ఈ సందర్భంగా జిల్లా కలెక్టర్ మాట్లాడుతూ వసతి గృహాల్లోని విద్యార్థులకు ఏమైనా అనారోగ్య లక్షణాలు ఉంటే గుర్తించి ఎప్పటికప్పుడు ముందస్తు జాగ్రత్తలు తీసుకోవాలన్నారు. విద్యార్థుల ఆరోగ్యం పట్ల ఏమాత్రం నిర్లక్ష్యం పనికిరాదని స్పష్టం చేశారు. విద్యార్థులకు అందించే ఆహారము, మంచినీరు సరిగా ఉండా లేదా పరీక్షించాలన్నారు. వసతి గృహాల్లో, పాఠశాలల్లో పారిశుధ్యం సజావుగా ఉండేలా చర్యలు తీసుకోవాలన్నారు. అంతేకాకుండా పరిసరాలు కూడా పరిశు

పాఠశాలలను సందర్శించి విద్యార్థులకు ఆరోగ్య పరీక్షలు నిర్వహించాలన్నారు. శిథిలావస్థలో ఉన్న భవనాల వివరాలను అందజేయాలని వాటి స్థానంలో కొత్త భవనాలు నిర్మించుటకు ప్రతిపాదనలు సిద్ధం చేయాలన్నారు. అంతకుమునుపు ఆహార భద్రత తనిఖీ అధికారి గోపాలకృష్ణ ఆహారము కలుషితం కాకుండా ఏ విధంగా కనీస జాగ్రత్తలు పాటించాలో వివరించారు. ఈ తరగతుల్లో జిల్లా ఎస్సీ సంక్షేమ సాధికారత అధికారి పాపిద్ బాబు, డిటిడబ్ల్యు ఘటి ధూర్జటి, బీసీ సంక్షేమ అధికారి రమేష్, డిఎంహెచ్సీ డాక్టర్ యుగంధర్, జిల్లా డిప్యూటీ సీఈఓ ఆనంద్ కుమార్, ఆహార భద్రత అధికారి గోపాలకృష్ణ, వసతి సంక్షేమ అధికారులు, డిప్యూటీ వార్డెన్లు పాల్గొన్నారు.



ప్రతినెలా ఇరువురు విద్యార్థులకు ప్రోత్సాహక బహుమతులు హార్వణీయం

మచిలీపట్నం మేజర్ స్టూన్ : రిటైర్డ్ అడిషనల్ ఎస్సీ శాయన సుశీలరావు ఆశయాలు ఎంతో ఆదర్శనియమని ప్రముఖ న్యాయవాది మచిలీపట్నం బార్ అసోసియేషన్ మాజీ అధ్యక్షులు లంకిశెట్టి బాలాజీ అన్నారు. శాయన వీరభద్రయ్య -వీర రాఘవమ్మ సేవాసమితి ఆధ్వర్యంలో మంగళవారం ఇరువురు మెరిట్ విద్యార్థులకు ప్రోత్సాహక నగదు బహుమతులు అందజేశారు. ఒక్కొక్క విద్యార్థికి 5వేల రూపాయలు చొప్పున ఈ ప్రోత్సాహాన్ని మాజీ కౌన్సిలర్ లంకి శెట్టి వనజ చేతుల మీదుగా ఇంటర్మీడియట్ చదువుతున్న విద్యార్థిని చండిక ప్రదీపకకు అందజేశారు. ఈ సందర్భంగా లంకిశెట్టి బాలాజీ మాట్లాడుతూ తండ్రి ఆశయాలకు తగ్గట్టుగా నడుచుకోవడం ఎంతో అభినందనీయమన్నారు. ఆ కోవలోనే రిటైర్డ్ అడిషనల్ సూపర్వైజర్ ఆఫ్ పోలీస్ శాయన సుశీల రావు ఈ సేవా కార్యక్రమాలు నిర్వహిస్తున్నారన్నారు. విద్య తో పాటు స్వగ్రామాభివృద్ధికి ఆయన చేస్తున్న సేవలు చిరస్మరణీయమన్నారు. ఇలాంటి సేవలు సమాజానికి ఎంతో ఆదర్శంగా ఉంటాయన్నారు. శాయన వీరభద్రయ్య వీర రాఘవమ్మ సేవా సమితి నిర్వాహకులు రిటైర్డ్ పోలీస్ ఆఫీసర్ సుశీల రావు మాట్లాడుతూ విద్యకు సాయపడాలనే తలంపు తన తండ్రిద్వారా నేర్చుకున్నానన్నారు. తన సంతానంతో పాటు ఇతరుల బిడ్డలు సైతం పట్టభద్రులు కావాలనే కాంక్ష తన తండ్రిలో మెండుగా ఉండేదన్నారు. ఆయన ఆశయ సాధన కోసమే గత కొన్నేళ్ళుగా తాను ఈ సేవా కార్యక్రమాలు నిర్వహిస్తు



న్నానన్నారు. దానిలో భాగంగానే ప్రతినెలా ఇరువురు విద్యార్థులకు ఈ ప్రోత్సాహక నగదు బహుమతులు అందజేస్తున్నామన్నారు. అమెరికాలో ఉన్న తన కుమార్తె శాయన సంద్య అందిస్తున్న ఆర్థిక సహకారంతో ఈ సేవా కార్యక్రమాలు నిర్వహిస్తున్నట్టు ఈ సందర్భంగా సుశీలరావు తెలిపారు. విద్యార్థులు తమకు ఎదురయ్యే ఆర్థిక ఇబ్బందులతో ఆయా విద్యార్థుల చదువు మధ్యలో ఆగి పోకూడదనే ఉద్దేశమే తనను ఈ సేవా కార్యక్రమం వైపు నడిపిస్తుందన్నారు. ఈ సేవా కార్యక్రమాలను తుది వరకు కొనసాగిస్తానన్నారు. ఈ కార్యక్రమంలో జనసేన పార్టీ రెండో డివిజన్ ఇన్చార్జి మణిబాబు పాల్గొన్నారు.

దేవాలయ పునర్నిర్మాణానికి 3.70 కోట్ల రూపాయలతో అంచనా



ఘంటసాల, మేజర్ స్టూన్: ఘంటసాల మండల పరిధిలోని శ్రీకాకుళం గ్రామంలోని ప్రాచీన శ్రీ ఏకరాత్రి ప్రసన్న మల్లికార్జునస్వామి దేవాలయం వర్షాకాలంలో నీటితో నిండిపోతూ భక్తులకు తీవ్ర ఇబ్బందులు కలుగుతున్న కారణంగా పునర్నిర్మాణం కోసం ఇంజనీరింగ్ అధికారులు ఇప్పటికే రూ. 3.70 కోట్లు అంచనా వ్యయంతో విస్తృత ప్రణాళిక సిద్ధం చేశారు. శ్రీకాకుళం ఎంపీటీసీ నభ్యులు తాడికొండ వెంకటేశ్వరరావు (చిన్నా), పాపవినాశనం టీడీపీ నేత కుంపటి చిట్టిబాబు, గ్రామ టీడీపీ అధ్యక్షుడు

పునర్నిర్మాణానికి సంబంధించి తక్షణ చర్యలు చేపట్టాలని విజ్ఞప్తి చేశారు. ఇంజనీరింగ్ అధికారుల అంచనా పూర్తయిన నేపథ్యంలో, దేవాదాయ శాఖ కమిషనర్ తో చర్చించి, నిర్మాణానికి సంబంధించిన మంజూరు ఉత్తర్వులు జారీ చేయించవల్సిందిగా నేతలు సోమవారం ఎమ్మెల్యే బుద్ధప్రసాద్ ని కోరారు. దీనికి ఎమ్మెల్యే బుద్ధప్రసాద్ స్పందిస్తూ దేవాదాయ శాఖ కమిషనర్ సంబంధిత అధికారులతో సమన్వయం చేసి, ఆలయ నిర్మాణ పనులు త్వరితగతిన ప్రారంభం అయ్యేలా కృషి చేస్తానని హామీ ఇచ్చారు.

నిర్మాణ ఆదేశాల కోసం ఎమ్మెల్యే బుద్ధప్రసాద్ కు నేతల విజ్ఞప్తి
కమిషనర్ ఉత్తర్వులు కొరకు సిపార్సు చేయవలసినదిగా ఎమ్మెల్యే మండలి బుద్ధప్రసాద్ కు వినతి

దాసం రామకృష్ణ, కొండవీటి కృష్ణ, గాదె వెంకటేశ్వరరావు, తమ్మన సోమేశ్వరరావు, శ్రీను, సత్తం, ఆలయ అర్చకులు అవనిగడ్డ ఎమ్మెల్యే మండలి బుద్ధప్రసాద్ కలిసి ఆలయ పునర్నిర్మాణానికి సంబంధించి తక్షణ చర్యలు చేపట్టాలని విజ్ఞప్తి చేశారు. ఇంజనీరింగ్ అధికారుల అంచనా పూర్తయిన నేపథ్యంలో, దేవాదాయ శాఖ కమిషనర్ తో చర్చించి, నిర్మాణానికి సంబంధించిన మంజూరు ఉత్తర్వులు జారీ చేయించవల్సిందిగా నేతలు సోమవారం ఎమ్మెల్యే బుద్ధప్రసాద్ ని కోరారు. దీనికి ఎమ్మెల్యే బుద్ధప్రసాద్ స్పందిస్తూ దేవాదాయ శాఖ కమిషనర్ సంబంధిత అధికారులతో సమన్వయం చేసి, ఆలయ నిర్మాణ పనులు త్వరితగతిన ప్రారంభం అయ్యేలా కృషి చేస్తానని హామీ ఇచ్చారు.



ప్రమాణస్వీకార మహాసభకు సర్వసిద్ధం
మచిలీపట్నం మేజర్ స్టూన్ : మచిలీపట్నం బృందావన్ థియేటర్ వద్ద గల తెలుగుదేశం పార్టీ కార్యాలయంలో నవంబర్ 16వ తేదీన జరగనున్న మచిలీపట్నం నియోజకవర్గ తెలుగుదేశం పార్టీ బాత్, గ్రామ, మండల, టౌన్ స్థాయి కమిటీల ప్రమాణస్వీకార మహాసభకు అన్ని స్థాయి నాయకులు, కార్యకర్తలు హాజరై విజయవంతం చేయాలని టీడీపీ నేతలు పిలుపునిచ్చారు. మంగళవారం టీడీపీ టౌన్ పార్టీ అధ్యక్షుడు లోగిశెట్టి స్వామి, రూరల్ పార్టీ అధ్యక్షుడు కాగిత వెంకటేశ్వరరావు, మాజీ ఫ్లోర్ లీడర్ పల్లపాటి సుబ్రహ్మణ్యం, మాజీ మార్కెటింగ్ యార్డ్ చైర్మన్ గోపు సత్యనారాయణ, ఏపీ ఎన్సీడీఏ డైరెక్టర్ లంకె నారాయణ ప్రసాద్, మాజీ టౌన్ పార్టీ అధ్యక్షుడు ఇలియాస్ పాషా, క్లస్టర్ ఇంచార్జ్ తలారి సోమశేఖర్, కాగిత గోపాలరావు, లంకె హరికృష్ణ తదితరులు సమావేశం నిర్వహించారు.

జిల్లా పోలీస్ కార్యాలయంలో ఘనంగా మౌలానా అబుల్ కలామ్ ఆజాద్ జయంతి వేడుకలు



మచిలీపట్నం మేజర్ స్టూన్ : చిత్రపటానికి పూలమాలలు వేసి నివాళులర్పించిన అడిషనల్ ఎస్సీ అడ్మిన్ వి నాయుడు, పోలీస్ అధికారులు, సిబ్బంది మంగళవారం భారతరత్న మౌలానా అబుల్ కలామ్ ఆజాద్ జయంతి వేడుకలను జిల్లా ఎస్సీ వి.విద్యాసాగర్ నాయుడు ఆదేశాల మేరకు అడిషనల్ ఎస్సీ అడ్మిన్ వివి నాయుడు, పోలీస్ అధికారులు, సిబ్బంది, కార్యాలయ ఇతర విభాగ సిబ్బందితో కలిసి జిల్లా పోలీసు కార్యాలయంలో ఘనంగా నిర్వహించారు.

మౌలానా అబుల్ కలామ్ ఆజాద్ 137 వ జయంతి వేడుకలు



మచిలీపట్నం రూరల్ మేజర్ స్టూన్ : కృష్ణా విశ్వవిద్యాలయం ఇంజనీరింగ్ కళాశాల ఎన్ఎస్ఎస్ ఆధ్వర్యంలో స్వతంత్ర భారత మొట్టమొదటి విద్యాశాఖ మంత్రి మౌలానా అబుల్ కలామ్ ఆజాద్ 137 వ జయంతి వేడుకలను విద్యార్థుల సమక్షంలో ఘనంగా నిర్వహించడం జరిగింది. తొలుత ఆజాద్ చిత్రపటానికి పూలమాలలు వేసి నివాళులు అర్పించారు. అనంతరం ఆయన సేవలను కొనియాడారు. ఈ కార్యక్రమంలో ఎన్ఎస్ఎస్ ప్రోగ్రాం ఆఫీసర్లు ఆర్ దుర్గాప్రసాద్, డా గోపి, కే కవిత ఇతర బోధనా సిబ్బంది పాల్గొన్నారు.

మోంథా తుఫాన్ యోధా అవార్డుల అందించిన ఎమ్మెల్యే మండలి



అవనిగడ్డ, మేజర్ స్టూన్ : పశు వైద్యులు రైతులకు అవగాహన కలిగించి అధిక పాల దిగుబడి ఇచ్చే పాడి గేదెలను ఇతర రాష్ట్రాల నుంచి తెచ్చుకునేలా ప్రోత్సహించాలని అవనిగడ్డ ఎమ్మెల్యే మండలి బుద్ధప్రసాద్ సూచించారు. మంగళవారం స్థానిక ఎమ్మెల్యే కార్యాలయంలో జిల్లా పశు సంవర్ధక అధికారి డాక్టర్ సీహెచ్.నరసింహులు, డిప్యూటీ డైరెక్టర్ డాక్టర్ నాగభూషణ రావు ఆధ్వర్యంలో మోంథా తుఫాన్లో నియోజకవర్గంలో ఉత్తమ సేవలు అందించిన పశు వైద్యులు, సిబ్బందిని సత్కరించి, మోంథా యోధా అవార్డులు అందచేశారు. ఈ సందర్భంగా ఎమ్మెల్యే బుద్ధప్రసాద్ నాగాయలంక, మోపిదేవి, పెద్దకమ్మవారిపాలెం, వీ.కొత్తపాలెం పశు వైద్యాధికారులు డాక్టర్ సీహెచ్ సాయి మౌనిక, డాక్టర్ ఎం.నందకిషోర్, డాక్టర్ పీ.ప్రియాంక, డాక్టర్ ఎం.రోహిత్ చంద్ర, లైవ్ స్టాక్ అసిస్టెంట్లు, జూనియర్ వెటర్నరీ అధికారులు, సిబ్బంది, గోపాల మిత్రులు మొత్తం 22మందికి మోంథా యోధా అవార్డులు అందచేసి, సత్కరించారు. కార్యక్రమంలో అసిస్టెంట్ డైరెక్టర్ డాక్టర్ బి.సాంబశివరావు, సిబ్బంది పాల్గొన్నారు.

వైసీపీ ప్రజా ఉద్యమ ర్యాలీ విజయవంతం చేయండి



బంటుమిల్లి మేజర్ స్క్వాస్ : వైయస్సార్ కాంగ్రెస్ ప్రజా ఉద్యమ ర్యాలీ జయప్రదం చేయాలని వైఎస్ఆర్ కాంగ్రెస్ పార్టీ పెడన నియోజకవర్గం ఇంచార్జ్ ఉప్పల రాము పిలుపునిచ్చారు. ఈ 12 వ తేదీ బుధవారం ఉదయం 10 గంటలకు పెడనలో ప్రజా ఉద్యమ ర్యాలీ నిర్వహించనున్నారు. వైయస్ఆర్ కాంగ్రెస్ పార్టీ అధినేత వై.యస్.జగన్మోహన్ రెడ్డి ఆదేశాల మేరకు ప్రభుత్వ మెడికల్ కాలేజీల ప్రైవేటీకరణ వ్యతిరేకిస్తూ పెడన నియోజకవర్గ వైయస్సార్ కాంగ్రెస్ పార్టీ ఇంచార్జ్ ఉప్పల రాము ఆధ్వర్యంలో వైస్సార్ సీపీ ప్రజా ఉద్యమం ర్యాలీ నిర్వహించనున్నారు. ఈ ర్యాలీ పెడన పార్టీ కార్యాలయం నుంచి తోటమూల తహశీల్దార్ కార్యాలయం వరకు నిరసన ర్యాలీ కొనసాగుతోంది. ఈకార్యక్రమంలో పెడన నియోజకవర్గం వైయస్సార్ కాంగ్రెస్ పార్టీ ప్రజాప్రతినిధులు నాయకులు కార్యకర్తలు అభిమానులు పెద్ద సంఖ్యలో పాల్గొని జయప్రదం చేయవలసిందిగా కోరారు.

శ్రీకొండలమ్మ ఆలయ అభివృద్ధికి పరమేశ్వరి విరాళం



గుడ్లపల్లెరు మేజర్ స్క్వాస్ : వేమవరం గ్రామంలో వేంచేసియున్న శ్రీ కొండలమ్మ అమ్మవారి దేవస్థానములో మంగళవారం వేలూరి శ్రీ వెంకట శివలలిత మనోగృ పరమేశ్వరి (వేలూరి చిరంజీవి అనంత దక్షణామూర్తి కుమార్తె) శ్రీ కొండలమ్మ అమ్మవారి అభివృద్ధి కార్యక్రమాలకు విరాళముగా రూ. 10,000/-లు దేవస్థాన బ్రష్ట్ బోర్డు చైర్మన్ ఈడే వెంకట విష్ణు మోహన్, సభ్యులు, తూము రాజ్యలక్ష్మి, గుడ్లపల్లెటి వాణి, ముంగం ఆంజనేయులు, కళ్ళేపల్లి సుగుణ శేఖర్, మన్నం వీర నాగేంద్రరావు, వడ్లమూడి రవీంద్రబాబు, పెద్దిబోయిన శ్యామలా దేవి, నూతలపాటి లక్ష్మి పావని, ఆర్. యన్.సి.యస్.సంతోష్ శర్మ ఎక్స్ ఆఫీషియూ మెంబర్ దేవస్థానం కార్యనిర్వహణాధికారి ఆకుల కొండలరావు లకు అందజేసియున్నారు.

పోతురాజు స్వామి వారి సన్నిధిలో అన్న ప్రసాద వితరణ



నాగాయలంక సవంబర్ 11 మేజర్ స్క్వాస్ : నాగాయలంక గ్రామంలో గ్రామ పంచాయితీ మంచి నీటి చెరువు వద్ద గల పోతు రాజస్వామి గుడి ఆవరణలో 325 వ సారి అన్నప్రసాద వితరణ దాతలు సహకారముతో అందించి ఉన్నారు అన్న ప్రసాద వితరణ కార్మిక మాసం సందర్భంగా సబ్బినేని రత్నయ్య కోటేశ్వరమ్మ, సబ్బినేని పూర్ణయ్య గార్ల జ్ఞాపకార్థం వారి మనవడు సబ్బినేని శ్రీనివాస్ ధనసహాయముతో భక్తులకు అన్న ప్రసాదం వితరణ జరిగినది అన్న ప్రసాద వితరణకు నాగాయలంక గ్రామంలోని కులమతాలకు అతీతంగా నిరుపేదలు, భక్తులు అన్న ప్రసాదం స్వీకరించినారు ఈ కార్యక్రమం దేవస్థాన కమిటీ సభ్యులైన గడ్డిపాటి ప్రసాద్, కమిటీ పెద్దల పర్యవేక్షణలో అన్న ప్రసాద వితరణ జరిగినది భక్తులు పోతురాజు స్వామి వారిని దర్శించుకొని మొక్కులు తీర్చుకొని పూజా కార్యక్రమాలు నిర్వహించారు.

సీఆర్ వికాసకేంద్రంలో ఉచిత నేత్ర పరీక్షా శిబిరం



చల్లపల్లి,మేజర్ స్క్వాస్ : సీపీఐ అగ్రనేత కామ్రేడ్ చంద్ర రాజేశ్వరరావు స్మారకార్థం నిర్మించిన సీఆర్ వికాసకేంద్రంలో మంగళవారం ఉచిత నేత్ర పరీక్షా శిబిరం జరిగింది. డాక్టర్ పిన్నమనేని సిద్ధార్థ ఇనిస్టిట్యూట్ ఆఫ్ మెడికల్ అండ్ సైన్స్ గన్నవరం వైద్యులు డాక్టర్ పవిత్ర, డాక్టర్ దివ్యమాధురిలు రోగులను పరీక్షించి మందులను ఉచితంగా అందచేశారు. ముగ్గురికి ఐ.ఓ.ఎల్ ఆవరేపన్ను అవసరమని గుర్తించారు. బ్రష్ట్ ప్రతినిధి అడ్వాడ ప్రసాద్బాబు శిబిరాన్ని పర్యవేక్షించారు. వికాసకేంద్రంలో ప్రతివారూ రెండవ మంగళవారం ఉచిత కంటివైద్య శిబిరం నిర్వహించనున్నట్లు తెలిపారు. ఈ అవకాశాన్ని సద్వినియోగం చేసుకోవాల్సిందిగా ప్రజలకు విజ్ఞప్తి చేశారు.

జిల్లాలోని అనధికార లేఅవుట్లను క్రమబద్ధీకరించుటకు తగిన చర్యలు తీసుకోవాలి



మచిలీపట్నం మేజర్ స్క్వాస్ : జిల్లాలోని అనధికార లేఅవుట్లను క్రమబద్ధీకరించుటకు తగిన చర్యలు తీసుకోవాలనీ జిల్లా కలెక్టర్ డి కే బాలాజీ అధికారులను ఆదేశించారు. మంగళవారం సాయంత్రం జిల్లా కలెక్టర్ నగరంలోని వారి చాంబర్లో భూమి క్రమబద్ధీకరణ పథకం అమలుపై సంయుక్త కలెక్టర్ ఎం నవీన్, డిఆర్ఓ కే చంద్రశేఖర రావులతో కలిసి ముదా అధికారులు, సిఆర్ డి ఏ అధికారులతో సమావేశం నిర్వహించారు.ఈ సందర్భంగా జిల్లా కలెక్టర్ మాట్లాడుతూ రాష్ట్ర ప్రభుత్వం భూమి క్రమబద్ధీకరణ పథకం

కలిసికట్టుగా వివరాలు సేకరించాలన్నారు. సంయుక్త కలెక్టర్ ఎం నవీన్ మాట్లాడుతూ ముదా పరిధిలో 413 ఆమోదం పొందని లేబిట్ లు ఉన్నట్లు గుర్తించామన్నారు. అందులో 205 మంది ఎల్ ఆర్ ఎస్ కింద దరఖాస్తు చేసుకున్నారున్నారు. ఈ సమావేశం లో సీఆర్డీఏ సంయుక్త సంచాలకులు ఇందుప్రియ, డి.డి. వరహోల బాబు, జడ్పీ సీకవో కే. కన్నమ నాయుడు, డిపిఓ డా. జే. అరుణ, జిల్లా రిజిస్ట్రార్ గోపాల కృష్ణ, ప్రణాళిక అధికారి రామకృష్ణ, ము దా పిఓ శాంతి, తదితర అధికారులు పాల్గొన్నారు.

జాతీయ విద్యా దినోత్సవం



మొవ్వ మేజర్ స్క్వాస్: మండల కేంద్రమైన మొవ్వ వి ఎస్ ఆర్ ప్రభుత్వ డిగ్రీ, పీజీ కళాశాల పొలిటికల్ సైన్స్ విభాగం ఆధ్వర్యంలో జాతీయ విద్య దినోత్సవం డాక్టర్ ఎం సుందర రావు ఆధ్వర్యంలో కళాశాల ప్రిన్సిపల్ డాక్టర్ ఎస్ మాధవి అధ్యక్షతన సదస్సు జరిగింది. ఈ సందర్భంగా ప్రిన్సిపాల్ మాట్లాడుతూ స్వతంత్ర భారతదేశపు మొదటి విద్యాశాఖ మంత్రి మౌలానా అబుల్ కలాం ఆజాద్ జన్మదినాన్ని పురస్కరించుకుని భారతదేశంలో జాతీయ విద్యా దినోత్సవం వార్షికంగా జరుపుకుంటున్నమన్నారు. ఆయన 1947 ఆగస్టు 15 నుండి 1958 ఫిబ్రవరి 2 వరకు దేశ విద్యాశాఖమంత్రిగా సేవలందించారు.

భారతదేశ జాతీయ విద్యా దినోత్సవాన్ని ప్రతి సంవత్సరం నవంబర్ 11 న జరుపుకుంటాము. ఐఐటి టెక్నాలజీని కూడా ఆయన విద్యా చట్టం ద్వారా తీసుకొచ్చారన్నారు. పొలిటికల్ సైన్స్ డాక్టర్ ఎం సుందర్ రావు మాట్లాడుతూ పన్నెండేళ్ల వయసులో, మౌలానా అబుల్ కలాం ఆజాద్ జాతీయవాద ఉద్యమం వైపు ఆకర్షితుడయ్యాడు. భారత జాతీయవాదం బ్రిటిష్ వలస పాలన నుండి విముక్తి కోసం వాదిస్తూ, పత్రికలకు వ్యాసాలు రాయడం ప్రారంభించాడు. యూనివర్సిటీ గ్రాంట్స్ కమిషన్ ని స్థాపించడంలో కీలక పాత్ర పోషించారు. ఆయన రచనలు భారతదేశంలోని రాజకీయ పరిస్థితులపై లోతైన ఆలోచన, అవగాహనను కల్పించాయన్నారు. మౌలానా అబుల్ కలాం ఆజాద్ విద్యా ప్రయాణం వైవిధ్యభరితంగా సాగింద న్నారు. జ్ఞాన అన్వేషణ ఆయనను అరబిక్, పర్షియన్, ఉర్దూతో సహా అనేక భాషలలో ప్రావీణ్యం సంపాదించడానికి దారితీసిందన్నారు. తత్వశాస్త్రం, విజ్ఞాన శాస్త్రం నుండి చరిత్ర, సాహిత్యం వరకు వివిధ జ్ఞాన శాఖలతో కూడా ఆయన పరిచయం పెంచుకున్నారు. బహుళ భాషలు, విభిన్న అంశాలపై ఆయనకున్న పట్టు ఆయనకు అద్భుతమైన పండితుడిగా, మేధావిగా ఖ్యాతిని సంపాదించిపెట్టిందన్నారు. ఈ కార్యక్రమంలో హిస్టరీ అధ్యాపకులు కెప్టెన్ ఆర్ వెంకయ్య, తమ సందేశాన్ని ఇచ్చారు. ఈ కార్యక్రమంలో కళాశాల అధ్యాపకులు రత్న మేరీ, విద్యార్థిని విద్యార్థులు పాల్గొన్నారు.

మండలి వెంకట కృష్ణారావు 100వ రోజు శత జయంతి వేడుకలు



నాగయ్య లంక సవంబర్ 11 మేజర్ స్క్వాస్ : దివిసీమ గాంధీ మండలి వెంకటకృష్ణారావు శతగేయంతి కార్యక్రమంలో 100 వ రోజు చేరుకున్నాయి కార్యక్రమంలో భాగంగా విచ్చేసినటువంటి ఆర్టీసీ చైర్మన్,కొనకళ్ళ నారాయణరావు మార్క్ పేడ్ చైర్మన్ బండి.రామకృష్ణ యువ నాయకులు మండలి .వెంకట్రామ్ (రాజాబాబు) ముఖ్య అతిథులుగా విచ్చేసి సాయబాబా దేవస్థాన సమీపంలోని మండలి వెంకటకృష్ణారావు జాతిపిత మహాత్మా గాంధీ మాజీ ముఖ్యమంత్రి వైయస్ రాజశేఖర్ రెడ్డి విగ్రహాలకు పూలమాలవేసి శ్రద్ధాంజలి ఘటించినారు. అనంతరం ముఖ్య అతిథిగా విచ్చేసిన ఆర్టీసీ చైర్మన్ కొనకళ్ళ నారాయణరావు మాట్లాడుతూ తెలుగు భాషాభివృద్ధి కోసం తెలుగువారిని ఒక తాటిపై తీసుకొని రావుల కోసం ఆనాడు చేసినటువంటి ఆ మహానుభావుడు మండలి వెంకటకృష్ణారావు వర్ధిల్లడం ఎంత సమయమైనా ఎనలేని విషయమని చెప్పుకుంటూ వెళితే ఆయన చేసిన సేవా కార్యక్రమాలు దివి సీమ ప్రాంత వాసులకు తెలుగు భాషాభిమానులకు తీర ప్రాంత వాసులకు తెలుగు భాషాభిమానులకు ఆయన చేసిన అభివృద్ధి కార్యక్రమాలు ప్రసంగించినారు. కార్యక్రమానికి డిప్రీబ్యాటరీ కమిటీ చైర్మన్ బండ్రెడ్డి నాగ మల్లికార్జున్ (చిన్నబాబు) తెలుగుదేశం పార్టీ మండల నాయకులు మెండు లక్ష్మణ్ రావు మండల జనసేన పార్టీ ఉపాధ్యక్షుడు బండ్రెడ్డి హరి గుడివాక శివరావు భారతీయ జనతా పార్టీ మండల అధ్యక్షుడు గుడివాక శివాజీ మండల విద్యాశాఖ అధికారి తలసీల రామకృష్ణ రేమాల బాబురావు తానంకి చంటి

తాడేపల్లి వెంకట పాపారావు మర్రిపాలెం మాజీ సర్పంచ్ బండ్రెడ్డి బోసు తలశిల శివశంకర్ తలశిల.రాఘవరావు చందన సుబ్బారావు షేక్ జానీ పేర్ల భీమేశ్వరరావు ఉగాది సతీష్ కూటమీ నాయకులు గ్రామ పెద్దలు పాల్గొని కార్యక్రమాన్ని జయప్రదం చేసినారు అనంతరం 100వ రోజు కార్యక్రమంలో భాగంగా భిరింకుల గ్రామములో పిఎస్ఎస్ అధ్యక్షుడు తోట శ్రీనివాసరావు ఆధ్వర్యంలో ఏర్పాటు చేసిన ఉచిత వైద్య శిబిరానికి తరలి వెళ్లి వైద్య శిబిరాన్ని ప్రారంభోత్సవం గావించినారు. ఈ కార్యక్రమానికి ముఖ్య అతిథులుగా విచ్చేసినటువంటి అవనిగడ్డ శాసనసభ్యులు మండలి బుద్ధ ప్రసాద్ ఆర్టీసీ చైర్మన్ కొనకళ్ళ నారాయణరావు మార్క్ పేడ్ చైర్మన్ బండి రామకృష్ణ తెలుగు సాంస్కృతిక అకాడమీ చైర్మన్ ఆర్ బి విల్సన్ ఆప్త వ్యవస్థాక సభ్యులు అమెరికా శ్రీనివాస చందు నాగయలంక మాజీ మార్కెటింగ్ యార్డు చైర్మన్ మండవ బాలవర్ధన్ రావు నియోజకవర్గ యువ నాయకులు మండలి వెంకట్రామ్ మెండు లక్ష్మణ రావు సానైటీ అధ్యక్షుడు తోట శ్రీనివాసరావు నియోజకవర్గ నలుమూలల నుండి విచ్చేసినటువంటి మండలి వెంకట కృష్ణారావు అభిమానులు కూటమి నాయకులు నాగాయలంక మండలి వెంకటకృష్ణారావు విగ్రహ కమిటీ సభ్యులు అభిమానులు పాల్గొని మండలి వెంకటకృష్ణారావు సేవలను ప్రసంగిస్తూ సేవా కార్యక్రమాలను అభివృద్ధి కార్యక్రమాలను అనునిత్యం ఆయన అడుగుజాడల్లో నడుస్తారని బిరింకుల గ్రామంలో ఏర్పాటు చేసినటువంటి సభలో ముఖ్య అతిథులు ప్రసంగించినారు. అనంతరం 100మంది నిరుపేదలకు మండలి వెంకట కృష్ణారావు శతజయంతి సందర్భంగా అవనిగడ్డ శాసనసభ్యులు మండలి బుద్ధ ప్రసాద్ వస్తులు పంపిణీ చేసినారు. తథానంతరం కార్యక్రమానికి విచ్చేసినటువంటి మండలి వెంకట కృష్ణ రావు అభిమానులకు పెద్దలకు గ్రామస్తులకు కార్యక్రమానికి విచ్చేసినటువంటి అందరికీ భోజన సదుపాయాలు కల్పించినారు.

అభయాంజనేయస్వామి అన్నదాన ట్రస్టుకు 3,50,000 లక్షలు విరాళం



హనుమాన్ జంక్షన్ మేజర్ స్టూన్: స్థానిక హనుమాన్ జంక్షన్ లో వేంచేసి ఉన్న శ్రీ అభయాంజనేయ స్వామి దేవస్థానంలో 350మంది భక్తులకు అన్న సమారాధన కార్యక్రమం నిర్వహించారు. మంగళవారం కావడంతో భక్తులు ఆత్మధిక సంఖ్యలో తెల్లవారుజాము నుండి స్వామివారిని దర్శించుకున్నారు. విజయవాడకు చెందిన పట్నాల రమణ,వారి కుమారుడు,ప్రసన్నకుమార్, వినీత,దంపతులు అన్న ప్రసాద వితరణకు సహకరించారు. ధర్మాదాయ శాఖ ఆధ్వర్యంలో నడుస్తున్న ప్రసిద్ధ శ్రీ అభయాంజనేయ స్వామి వారి ఆలయంలో

ప్రతి మంగళవారం జరిగే నిత్య అన్నప్రసాద వితరణకి నూజివీడు వాస్తవ్యులు పి.వి ఎన్.ఎస్ రాంప్రసాద్, తేజశ్రీ దంపతులు చిరంజీవి నిఖిల్ అదోక్షజ 3,50,000/- లక్షలు రూపాయలు విరాళంగా అందించారు.ఆలయం చైర్మన్ అయినా వేమూరి శ్రీనివాసరావుకు విరాళాన్ని అందజేశారు.నిర్వహించే నిత్య అన్నదాన కార్యక్రమానికి ఆ విరాళాన్ని ఉపయోగించాలని వారు కోరారు.అన్నదాన ట్రస్టుకు విరాళం అందించిన దాతలకు స్వామి వారి ఆలయం లో ప్రత్యేక పూజలు నిర్వహించి శేషవస్త్రం కప్పి ప్రత్యేకంగా తయారు చేసిన ప్రసాదాలు అందజేశారు.ఈ కార్యక్రమాలలో ఆలయ ఈవో పి.తారకేశ్వరావు,ధర్మకర్త మండలి సభ్యులు,ఆలయ సిబ్బంది, సేవా బృంద సభ్యులు తదితరులు పాల్గొన్నారు.



రైతుల సమస్యల పరిష్కారానికి గ్రామసభల నిర్వహణ

పెదపాపూడి మేజర్ స్టూన్ : మండల పరిధిలోని వెంట్రప్రగడ, మోపగ్రు గ్రామాలలో మంగళవారం రెవెన్యూ గ్రామసభలు నిర్వహించారు. జిల్లా జూ యింట్ కలెక్టర్ ఆదేశాల మేరకు ఈ గ్రామ సభలు నిర్వహించినట్లు తహసీల్దార్ శ్రీను నాయక్ తెలిపారు. ఈ సభల ద్వారా పట్టాదారు పేరు, విస్తీర్ణం సరిదిద్దటం, తొలగించడం, ఉమ్మడి ఎల్లీఎం కేసులు తదితర సేవల కోసం రైతుల నుండి అర్జీలను స్వీకరిస్తున్నట్లు తెలిపారు. అనంతరం అందిన అర్జీలను సబ్ డివిజన్ ద్వారా పరిష్కారం చేస్తామని తెలిపారు. ఈ సమస్యల పరిష్కారానికి అవసరమైన నివేదికలను రూపొందించి ప్రతిపాదనలను ఉన్న తాధికారులకు పంపిస్తామన్నారు. ఈ గ్రామసభలలో వెంట్రప్రగడలో 28 అర్జీలు, మోపగ్రులో 9 అర్జీలు అందినట్లు తహసీల్దార్ తెలిపారు.ఈ గ్రామ సభలలో రీ సర్వే డిప్యూటీ తహసీల్దార్, సర్వేయర్ సుందరరావు, ఆర్ఐఐ శ్రీనివాసరావు, రెవెన్యూ సిబ్బంది పాల్గొన్నారు. ఈ సందర్భంగా రైతులకు ఉమ్మడి ఎల్లీ ఎగ్ఎం పరిష్కారంపై తగిన అవగాహనను కల్పించారు.

విద్యుత్ చౌర్యంకు పాల్పడితే కఠిన చర్యలు



గన్నవరం, నవంబర్ 11, మేజర్ స్టూన్ : విద్యుత్ చౌర్యం కు పాల్పడితే కఠిన చర్యలు తీసుకుంటామని గుణదల డివిజన్ ఎగ్జిక్యూటివ్ ఇంజనీర్ పి. హరి బాబు హెచ్చరించారు. గన్నవరం సెక్షన్ పరిధిలో విద్యుత్ చౌర్యం అరికట్టేందుకు ప్రత్యేక డ్రైవ్ నిర్వహించామని తెలిపారు. డివిజన్ పరిధి లో గల 39 బృందాలతో 3062 సర్వీసులు పరిశీలించగా, 81 అదనపు లోడు కేసులు నమోదు చేసి రూ.4,40,000/ జరిమానా విధించామని వివరించారు. ముఖ్యంగా గృహ విద్యుత్ వినియోగ దారులు వాలంటరీ అడిషనల్ లోడ్ స్కేమ్ (50% డిస్కంట్) ను వినియోగించుకోవలసిందిగా వివరించారు అలాగే సర్వీసులను అనుమతించిన కేటగిరి కాకుండా ఇతర కేటగిరి కింద వాడితే కేసులు, జరిమానా తప్పవు అని హెచ్చరించారు. ఈ దాడుల్లో విజిలెన్స్ డిప్యూటీ ఎగ్జిక్యూటివ్ ఇంజనీర్ పి.నాగేశ్వరావు, గుణదల డిప్యూటీ ఎగ్జిక్యూటివ్ ఇంజనీర్ ఇ.రామ మూర్తి, గుణదల డివిజన్లో గల ఇతర డి ప్యూటీ ఎగ్జిక్యూటివ్ ఇంజనీర్లు, అసిస్టెంట్ ఇంజనీర్లు, సిబ్బంది పాల్గొన్నారు.

ఆరోగ్యంపై అవగాహన తప్పనిసరి



హనుమాన్ జంక్షన్ మేజర్ స్టూన్: వాతావరణ మార్పుల వల్ల ప్రజలు విషజ్వరాల బారిన పడుతున్నారని ప్రతి ఒక్కరూ ఆరోగ్యంపై అవగాహనతో ముందు జాగ్రత్త చర్యలు పాటించాలని డాక్టర్ కిరణ్కుమార్ సూచించారు. బాపలపాడు మండలం వీరవల్లి గ్రామంలోని పీహెచ్సీ పరిధిలోని నారా యణపురం గ్రామంలో మంగళవారం హెల్త్ డ్రైవ్ నిర్వహించారు. ఇంటింటికీ వెళ్లి ఆరోగ్యస్థితి గురించి వాకబు చేశారు. జ్వరాల బారిన పడిన వారు తప్పనిసరిగా వైద్య పరీక్షలు చేయించుకోవాలని సూచించారు. జ్వరం వచ్చినట్లు ఉంటే ఏఎన్ఎం, ఆశావర్తకపు సమారమివ్యాలని తెలిపారు. జ్వరం లాంటివి ఎక్కువగా నమోదైతే తక్షణం పీహెచ్సీలో వైద్య చికిత్స చేయించుకోవాలని, అవసరమైతే ప్రత్యేక వైద్య శిబిరం ఏర్పాటు చేస్తామన్నారు. ఈ కార్యక్రమంలో హెచ్సీ నాగలక్ష్మి, ఏఎన్ఎం సునీత, ఆశావర్తక పాల్గొన్నారు.

పాడి చెత్తకు కిరాణా వస్తువులు



గుడ్లపల్లె మేజర్ స్టూన్ నవంబరు 11: పాడి చెత్తకు కిరాణా వస్తువులను పొందవచ్చునని విన్నకోట గ్రామ కార్యదర్శి ఏజేఎల్ నరసింహారావు అన్నారు. ఈ పథకానికి సంబంధించిన స్వచ్ఛ రథం బుధవారం మండలంలోని విన్నకోట గ్రామంలో తిరుగుతుందని మంగళవారం పేర్కొన్నారు. గ్రామంలోని ప్రజలందరూ తమ ఇళ్లలోని ప్లాస్టిక్, ఓల్డ్ మిక్స్, స్టీల్, కార్డ్ బోర్డు, అల్యుమినియం, ఐరన్, పేపర్ వంటి వంటి పాడి చెత్త(డ్రై వేస్ట్) స్వచ్ఛ రథానికి అందజేయాలన్నారు. ఆ పాడి చెత్తకు బదులుగా పప్పు, ఉప్పు, కారం, నబ్బు వంటి కిరాణా వస్తువులు పొందవచ్చునని చెప్పారు. కావున అందరూ సహకరించి మన ఊరిని శుభ్రంగా, పచ్చగా ఉంచాలని కోరారు.

దళితుల ఆత్మగౌరవ ప్రదర్శనను జయప్రదం చేయండి

చల్లపల్లి, మేజర్ స్టూన్ : నవంబరు 17న ఢిల్లీలో జంతర్ మంతర్ దగ్గర జరుగుతున్న దళితుల ఆత్మగౌరవ నిరసన ర్యాలీని జయప్రదం చేయాలని ఎమ్మార్పీఎస్ జాతీయ ఉపాధ్యక్షులు, కృష్ణా జిల్లా ఇన్చార్జ్ జలదంకి నరసింహారావు పిలుపునిచ్చారు. మంగళవారం చల్లపల్లి మండలం రామానగరంలో ప్రచార కార్యక్రమం నిర్వహించారు. ఈ సందర్భంగా నరసింహారావు మాట్లాడుతూ, సుప్రీంకోర్టు ప్రధాన న్యాయమూర్తి బిఆర్.గవాయ్ జరిగిన దాడిని ప్రజాస్వామ్యంపైన రాజ్యాంగం మీద జరిగిన దాడిగా గుర్తించాలన్నారు. అత్యున్నత న్యాయస్థాన ప్రధాన న్యాయమూర్తిపై దాడి జరిగితే ఇప్పటివరకూ దాడిచేసిన వ్యక్తిని అరెస్టుచేయకపోవటం బాధాకరమనీ, దాడిచేసిన వ్యక్తిని వెంటనే అరెస్టుని సుమోట్గా కేసు నమోదు చేయాలని ఎమ్మార్పీఎస్ అధినేత మంద కృష్ణమాదిగ ఆధ్వర్యంలో నవంబరు 17న ఢిల్లీలో జంతర్ మంతర్ వద్ద దళితుల ఆత్మగౌరవ ప్రదర్శన



నిర్వహించనున్నట్లు తెలిపారు . అవనిగడ్డ నియోజకవర్గం నుంచీ దళితసంఘాల నాయకులు, కార్యకర్తలు ఢిల్లీలో జరిగే కార్యక్రమంలో పాల్గొనాలని పిలుపునిచ్చారు. ఈ కార్యక్రమంలో జిల్లా నాయకుడు కొక్కిలిగడ్డ నవీన్, కొడాలి విలియా, కొక్కిలిగడ్డ అనిల్, కొల్లూరి కుట్టి, రవీంద్ర, అశ్వినీ తదితరులు పాల్గొన్నారు.

ద్విచక్రవాహనం ఢీకొని వ్యక్తి మృతి



హనుమాన్ జంక్షన్ మేజర్ స్టూన్: బాపల పాడు మండలం ఆరుగోలను వద్ద మంగళవారం ద్విచక్రవాహనం ఢీకొని ఈడ్చుగంటి బాలరాజు (74) అనే వ్యక్తి మృతి చెందాడు. ఈ ప్రమాదానికి సంబంధించి పోలీసులు తెలిపిన వివరాల

ప్రకారం..ఆరుగోలను గ్రామానికి చెందిన ఈడ్చుగంటి బాలరాజు పొలానికి వెలుతుండగా వెనుక నుండి వచ్చిన ద్విచక్రవాహనం ఢీకొనడంతో తలకు బలమైన గాయమై అక్కడిక్కడే మృతి చెందాడు. మృతునికి భార్య, కుమార్తె, ఇద్దరు కుమారులు ఉన్నారు. ఆరుగోలను నుండి హనుమాన్జంక్షన్ వైపుకు ద్విచక్రవాహనంపై పొలం పనికి వెలుతుండగా వెనుకనుండి వచ్చిన మరో ద్విచక్రవాహనం ఢీకొంది. బాలరాజు రోడ్డుపై పడిపోవడంతో తలకు బలమైన గాయమై తీవ్రక్రూరపాపం వల్ల అక్కడిక్కడే మృతి చెందాడని వివరించారు. మృతుడు బాలరాజు కుమారుడి ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై సురేష్ తెలిపారు.మృతదేహాన్ని పోస్టుమార్టం నిమిత్తం గన్నవరం ప్రభుత్వ ఆసుపత్రికి తరలించారు.

ఉగ్రదాడికి నిరసన - కొవ్వొత్తులు వెలిగించి నివాళులు

చల్లపల్లి, మేజర్ స్టూన్ : దేశ రాజధాని ఢిల్లీలో జరిగిన ఉగ్రదాడికి నిరసన గా చల్లపల్లిలో ప్రజాసంఘాల నేతలు స్థానిక గాంధీజీ స్మృతివనంలో కొవ్వొత్తులు వెలిగించి



మృతులకు నివాళులు అర్పించారు. భారతదేశంపై ఉగ్రవాద దాడులకు తెగబడిన ఉగ్రవాద సంస్థలను, దోషులను కేంద్ర ప్రభుత్వం కఠినంగా శిక్షించాలని డిమాండ్ చేశారు. ఈ కార్యక్రమంలో సీపీఐ జిల్లా సహాయ కార్యదర్శి అద్దాడ ప్రసాద్బాబు, విశ్రాంత ఈవోఆర్ దాసి సీతారామరాజు, కాంగ్రెస్ నేత మీర్ రిజ్వాన్, ఉప్పల సాం బశిరరావు, జగ్గారపు బాబారావు, సిద్ధాబత్తుల వాసు, కొండేటి భాస్కరరావు తదితరులు పాల్గొన్నారు.



కొలురైతు సంఘాన్ని బలోపేతం చేయాలి

చల్లపల్లి మేజర్ స్టూన్: కొలు రైతుల సమస్యల పరిష్కారానికి సంఘాన్ని బలోపేతంచేయాలని ఏపీ కొలు రైతు సంఘం కృష్ణాజిల్లా ప్రధాన కార్యదర్శి పంచకర్ల రంగారావు పిలుపునిచ్చారు. కొలు రైతు సంఘం చల్లపల్లి మండల రెండవ మహాసభ మంగళవారం స్థానిక గుంటూరు బాపనయ్య భవన్లో లంకపల్లి సత్యనారాయణ అధ్యక్షతన జరిగింది. ముఖ్య అతిథిగా పాల్గొన్న రంగారావు మాట్లాడుతూ, వ్యవసాయం చేస్తున్న కొలురైతులకు న్యాయం జరగటంలేదనీ, కేంద్ర రాష్ట్ర ప్రభుత్వాల కొలురైతుల పట్ల వివక్షత చూపిస్తున్నాయని ఆరోపించారు. యజమానితో సంబంధం లేకుండా కొలు రైతులకు రైతు గుర్తింపు కార్డులు ఇవ్వాలని డిమాండ్ చేశారు. అన్నదాత సుఖీభవ పథకం ద్వారా పంట సహాయం అందించాలని ప్రభుత్వాన్ని కోరారు. తుఫానుకు నష్టపోయిన కొలు రైతులకు పంటసంస్థ అం దించాలన్నారు. పంటసంస్థ ఇచ్చిన ప్రతి రైతు ధాన్యాన్ని ప్రభుత్వమే కొనుగోలు చేయాలని డిమాండ్ చేశారు. కొలు రైతులకు ఉదయం గుర్తింపు కార్డులు లేకపోవటంతో బ్యాంకుల నుంచీ అప్పు పుట్టక వడ్డీ వ్యాపారులపై ఆధారపడి వ్యవసాయం చేస్తున్నారని వాపోయారు. ఈ సందర్భంగా మహాసభలో పలు తీర్మానాలు చేశారు. సభలో జిల్లా కొలు రైతుసంఘం నాయకులు వాకా రామచంద్రరావు, మేడంకి వెం కటేశ్వరరావు, జిల్లా ఉపాధ్యక్షుడు యద్దనపూడి మధు, మోపిదేవి మండల కార్యదర్శి మరీదు సురేష్ మాట్లాడారు. సీఐటీయూ మండల కార్యదర్శి సౌహృద్ సందేశాన్ని వినిపించారు.

నూతన మండల కమిటీ ఎన్నిక.. చల్లపల్లి మండల కొలు రైతుసంఘం నూతన కమిటీని ఏకగ్రీవంగా ఎన్నుకున్నారు. అధ్యక్షులుగా లంకపల్లి సత్య నారాయణ, ఉపాధ్యక్షులుగా పసుపులేటి నాంచారమ్మ, కార్యదర్శిగా కోలా పరిబాబు, సహాయ కార్యదర్శిగా ముమ్మనేని సాయిబాబు, కోశాధికారిగా మందపాలక గోవిందు, సభ్యులుగా మేడేపల్లి భిక్షం, డొక్కు సోమరాజు, రుద్ర పాటి శ్రీహరి, జోన్నలగడ్డ శ్రీనివాసరావు, సూదాని పాములు ఎన్నికయ్యారు

ప్రజా సమస్యల పరిష్కారానికి కృషి చేయాలి



మచిలీపట్నం మేజర్ స్టూన్ : ఉమ్మడి కృష్ణా జిల్లా పరిధిలోని ప్రజా సమస్యల పరిష్కారానికి కృషి చేయాలని జిల్లా పరిషత్ చైర్మన్ ఉప్పాల హరిక అధికారులను ఆదేశించారు. మంగళవారం స్థానిక జిల్లా పరిషత్ సమావేశపు మందిరంలో జడ్పీ చైర్మన్ అధ్యక్షతన జిల్లా పరిషత్ స్థాయి సంఘ సమావేశాలు జరిగాయి. ప్రధమంగా రెండు, మూడు, నాలుగు స్థాయి సంఘ సమావేశాలు గ్రామీణాభివృద్ధి, వ్యవసాయం, విద్య వైద్యం అంశాలపై సమీక్ష జరగగా, భోజన విరామం అనంతరం 5, 6 స్థాయి సంఘ సమావేశాలు స్త్రీ సంక్షేమం రక్షణ, సాంఘిక సంక్షేమం, ఒకటి ఏడు స్థాయి సంఘ సమావేశాలు ప్లానింగ్ అర్థికం, పనులు అంశాలపై సమీక్షించారు. ఈ సందర్భంగా జడ్పీ చైర్ పర్సన్ మాట్లాడుతూ సమావేశంలో సభ్యులు లేవనెత్తిన సమస్యలపై అధికారులు ప్రత్యేక శ్రద్ధ పెట్టాలన్నారు. ఉమ్మడి కృష్ణా జిల్లా పరిధిలో తాగునీరు, పారిశుధ్యం నిర్వహణ, రహదారులు, పాఠశాలలు, అంగన్వాడీ కేంద్రాల అభివృద్ధి తదితర సమస్యలు అవసరమైనట్లుగా ఉంటున్నాయని వాటి పరిష్కారానికి కృషి చేయాలని సూచించారు. కొత్త పంచాయతీ కోసం దరఖాస్తు చేసుకుని దాదాపు 18 నెలలు గడిచినప్పటికీ ఇంతవరకు మంజూరు కాలేదని, కారణం తెలపాలని గన్నవరం కో ఆప్షన్ సభ్యులు గౌన్ అధికారులను ప్రశ్నించగా, ప్రస్తుతం అందుకు లాగిన లు ఇంకా కాలేదని, ఈ డిసెంబర్ మాసం చివరి నాటికి

అంతంగా భావించి అధికారులు తప్పనిసరిగా హాజరు కావాలని జడ్పీ సీఈవో కన్నమనాయుడు ఆదేశించారు. మండలంలోని గ్రామాల్లో బ్లీచింగ్ కాకుండా సున్నం చల్లుతున్నారని సభ్యుడు ఈ సందర్భంగా అధికారుల దృష్టికి తీసుకొచ్చారు. ద్వైతా మహిళలకు సబ్సిడీ రుణాలు ఇవ్వడం లేదని, బ్యాంక్ కు వెబ్సైట్ వెలుగు కార్యాలయాన్ని సంప్రదించాలంటున్నారని, దీనివల్ల లబ్ధిదారులు ఇబ్బందులు పడుతున్నారని ఓ మహిళా సభ్యురాలు లేవనెత్తగా, ద్వైతా మహిళలకు సబ్సిడీ రుణాలు అంటూ ఏమీ ఉండవని, అయితే వ్యాపారాల నిమిత్తం మహిళలకు పిఎంఈజీపి, పిఎఫ్ఎంఐ పథకాల ద్వారా 35 శాతంతో కూడిన రాయితీ రుణాలు అందించడం జరుగుతుందని ఆసక్తి గలవారు వినియోగించుకునే విధంగా సూచించాలని అధికారులు సభ్యులను కోరారు. గూడూరు మండలంలో మల్లవోలు, గరువు గ్రామాలలోని కొత్తగా గృహాలు నిర్మించుకుంటున్న వారికి చెల్లించాల్సిన బిల్లులు పెండింగ్లో ఉన్నాయని, దీనివల్ల లబ్ధిదారులు అర్థికంగా ఎన్నో ఇబ్బందులు పడుతున్నారని, మంజూరుకు తక్షణ చర్యలు తీసుకోవాలని మండల జడ్పీటీసీ వేముల సురేష్ సంబంధిత అధికారులను కోరారు. గృహ నిర్మాణ శాఖ అధికారులు వివరణ ఇస్తూ చాలామందికి బిల్లులు పడుతున్నాయని, లేవనెత్తిన అంశాన్ని పరిశీలిస్తామని తెలిపారు. సొంత స్థలం ఉండి ప్రధానమంత్రి

స్థాయి సంఘాల సమావేశంలో జడ్పీ చైర్ పర్సన్ ఉప్పాల హరిక

ఆవాస్ యోజన (పిఎంఏవై) పథకం కింద ఇల్లు నిర్మించుకునే వారికి గడువు నవంబర్ 5వ తేదీతో ముగుస్తుండగా, కేంద్ర ప్రభుత్వం మరోసారి ఈ నెల 30వ తేదీ వరకు పొడిగించిందన్నారు. అదేవిధంగా ఎస్సీ ఎస్టీ బీసీ వర్గాల లబ్ధిదారులకు అదనపు సాయం అందిస్తుందని వివరించారు. దీనిపై జడ్పీ చైర్ పర్సన్ స్పందిస్తూ గ్రామాల్లో దండోలా వేయించి లబ్ధిదారులకు అవగాహన కల్పిస్తూ ఆ దిశగా ప్రోత్సహించాలని సూచించారు. అదేవిధంగా గూడూరు గ్రామంలో చెత్తను తెచ్చి స్థానంలో వేస్తున్నారని ఆ ప్రాంతం అపరిశుభ్రంగా మారి ఇబ్బందికరంగా తయారయ్యిందని సభ్యుడు వివరించారు. చెత్త దంపింగ్ కోసం స్థలం కేటాయించే విధంగా చర్యలు తీసుకుంటామని జడ్పీ సీఈవో తెలిపారు. తువ్వకం దెబ్బతిన్న పంటలకు సంబంధించిన ఎన్యూమరేషన్ పారదర్శకంగా జరగలేదని రైతులు ఆరోపిస్తున్నారని, పడిపోయిన పంటకు మాత్రమే కాకుండా నిలబడిన పొలాలు సైతం గింజలు రాలిపోయి నష్టం వాటిల్లిందని, కొన్ని పాలు పోసుకోక తప్పకుండా మూయని, ప్రభుత్వానికి వాస్తవాలను వివరిస్తూ నష్టపోయిన రైతులందరికీ న్యాయం జరిగేలా చూడాలని జడ్పీ చైర్మన్ వ్యవసాయ శాఖ అధికారులకు సూచించారు. ఎన్టీఆర్ వైద్య సేవ పథకం కింద వైద్యం చేయించుకుంటున్న రోగులను ఆసుపత్రులు అదనంగా డబ్బులు డిమాండ్ చేస్తున్నాయని, దీనిపై చర్యలు తీసుకోవాలని సభ్యులు కోరారు. రోగులు అదనంగా ఒక్క రూపాయి కూడా చెల్లించనవసరం లేదని, నగదు డిమాండ్ చేసినట్లయితే తమకు ఫిర్యాదు చేయాలని తప్పనిసరిగా కఠిన చర్యలు తీసుకుంటామని వైద్యాధికారులు తెలిపారు. ఎన్టీఆర్ జిల్లాలో జిల్లా సమన్వయ అధికారి డాక్టర్ సుమన్ ఫోన్ నంబర్ 9281068152, అదేవిధంగా కృష్ణాజిల్లాలో డాక్టర్ సతీష్ 9440701873 ఫోన్ నెంబర్లకు ఫిర్యాదు చేయవచ్చని సూచించారు. సభ్యుల గౌరవ వేతనమునకు సంబంధించి 15 నెలల పాత బకాయిలు రావాల్సి ఉందని, మంజూరయ్యే విధంగా చూడాలని సభ్యులు కోరారు. ప్రస్తుతం రాబోయే 3 నెలలకు గౌరవ వేతనం ఇవ్వేందుకు బడ్జెట్ ఉందని, పెండింగ్ బకాయిల కోసం కృషి చేస్తున్నట్లు జడ్పీ సీఈవో వివరణ ఇచ్చారు. ఈ సమావేశంలో డిప్యూటీ సీఈవో డాక్టర్ ఆనంద్ కుమార్, పలువురు జడ్పీటీసీ సభ్యులు, ఉమ్మడి కృష్ణాజిల్లా అధికారులు తదితరులు పాల్గొన్నారు.

సూధాకర్స్ ఐడియాల్లో స్టూడెంట్స్ లెడ్ మూమెంట్



కృష్ణలంక, మేజర్ స్టూన్ : సూధాకర్స్ ఐడియాల్ ఆంగ్ల మాధ్యమ పాఠశాలలో జరిగిన స్టూడెంట్స్ లెడ్ మూమెంట్ విద్యార్థులు వ్యక్తిగత పరిశుభ్రత, మంచి అలవాట్లను మంచి ఆరోగ్యం అవగాహన కల్పించారు. నర్సరీ, జెకెజి, ఎస్ కెజి విద్యార్థులు ఆరోగ్యకరమైన ఆహారం, 1,2 తరగతులు - మంచి అలవాట్లు, 3,4,5 తరగతులు - కాలుష్యం వంటి అంశాలపై అందరికీ అవగాహన కలిగించేలా స్థానికంగా ప్రదర్శన ర్యాలీ నిర్వహించారు. ప్రిన్సిపాల్ రామకోటేశ్వరావు, చైర్మన్ జె. సూధాకర్ రెడ్డి మాట్లాడుతూ చిన్ననాటి నుంచి విద్యార్థుల్లో వ్యక్తిగత పరిశుభ్రత, మంచి అలవాట్లపై అవగాహన

ఉండేలా ఉపాధ్యాయులతో పాటు తల్లిదండ్రులు కూడా చొరవ తీసుకుని నేర్పించాలని ఈ సందర్భంగా కోరారు. అలాగే ఈ అవగాహన కార్యక్రమంలో ఉత్సాహంగా పాల్గొని, కార్యక్రమ విజయవంతానికి కృషి చేసిన విద్యార్థులను, ఉపాధ్యాయుని, ఉపాధ్యాయులను అభినందించారు.



కార్యాలయాన్ని సందర్శించిన మైనారిటీ నాయకులు

ఏ.కొండూరు, మేజర్ స్టూన్: రాష్ట్ర మైనార్టీ ఫైనాన్స్ కార్పొరేషన్ చైర్మన్ మౌలానా ముస్తఫా అహ్మద్ మంగళవారం విజయవాడభవానిపురం లో సూఫీ సేవ సదన్ కార్యాలయాన్ని సందర్శించారు. ఈ సందర్భంగా సూఫీ సేవా సదన్ చైర్మన్ రాష్ట్ర మైనార్టీ సెల్ ప్రధాన కార్యదర్శి షేక్ మొహమ్మద్ పైజాన్ ఆయనకు శాలువతో సత్కరించి 20వ వార్షికోత్సవ మెమోరింటో అందించారు. ఈ సందర్భంగా స్వతంత్ర సమరయోధులు భారతరత్న మౌలానా అబుల్ కలాం ఆజాద్ జయంతి సందర్భంగా మౌలానా ఆజాద్ చిత్రపటాన్ని పూలమాలవేసి నివాళులు అర్పించారు. ఈ కార్యక్రమంలో సూఫీ సేవాసదన నిర్వాహకులు షేక్ మొహమ్మద్ సల్మాన్, మొహమ్మద్ బషీర్, విజిట్ బాబు, తదితరులు పాల్గొని నివాళులు అర్పించారు.

పోలీస్ స్టేషన్లో రికార్డులు రిజిస్టర్లు మెయింటెనెన్స్పై సంతృప్తి వ్యక్తం చేసిన డీఎస్పీ

పెడన, మేజర్ స్టూన్ : వార్షిక తనిఖీల్లో భాగంగా పెడన పోలీస్ స్టేషన్లో రికార్డులను రిజిస్టర్ లను మెయింటెనెన్స్ ని పరిశీలించి సంతృప్తి వ్యక్తం చేసినట్లు డి.ఎస్.పి చప్పిడి రాజా తెలిపారు. ఈ మేరకు ఆయన పెడన పోలీస్ స్టేషన్లో తనిఖీలు నిర్వహించారు. ఈ సందర్భంగా డిఎస్పీ పాత్రికేయులతో మాట్లాడుతూ స్టేషన్లు సంబంధించిన రికార్డులు రిజిస్టర్లు మెయింటెనెన్స్ బాగానే ఉన్నాయని అన్నారు. అంతగాక స్టేషన్ పరిసర ప్రాంతాలు కూడా పరిశీలించామన్నారు. అనంతరం సిబ్బందితో మాట్లాడుతూ విధి నిర్వహణలో పారదర్శకత ఉండాలని బాధితుల పట్ల సానుభూతి ఉండాలని ప్రతి వ్యక్తికి మర్యాద ప్రాధాన్యత ఇవ్వాలని సిబ్బందికి సూచించినట్లు పేర్కొన్నారు. పట్టణంలో ప్రధానంగా ఉన్న ట్రాఫిక్ సమస్యపై దృష్టి సారిస్తామని చెబుతూ, జిల్లా ఎస్పీతో సంప్రదించి ట్రాఫిక్ సిబ్బందిని కూడా ఏర్పాటు చేయడానికి ప్రయత్నిస్తామని చెప్పారు. ఈ



సమావేశంలో బందరు రూరల్ సీబి నాగేంద్రప్రసాద్, ఎస్సై జి సత్యనారాయణ నాగరాజు సిబ్బంది తదితరులు ఉన్నారు.

విలేకరులు కావలెను

నేటి దినపత్రిక సూర్య నందు నందిగామ టౌన్, నందిగామ రూరల్, కంచికచర్ల, వీరులపాడు, చందర్లపాడు మండలాల్లో పని చేయుటకు విలేకరులు కావలెను.

ఎన్.వెంకట్, ఎన్టీఆర్ - కృష్ణా బ్యూరో ఫోన్ : 9642 980 999